

ن م راشد

گمان کا ممکن

(شاعری)

<http://www.pakistanconnections.com/ebooks>

گماں کا ممکن

(شاعری)

نمراشد

شہر و جو د اور مزار

یہ مزار
سجدہ گزار جس پہ رہے ہیں ہم
یہ مزار تارِ خبر نہیں
کسی صبح نو کا جلال ہے
کہ ہے رات کوئی دہلی ہوئی؟
کسی آئینے کو سزا ملی جو ازل سے
عقدہ ناکشا کا شکار تھا؟
کسی قہقہے کا مال ہے
جو دوامِ ذات کی آرزو میں نزار تھا؟
یہ مزار خیرہ نگہ سہی
یہ مزار مہر بلب سہی
جو نسیمِ خندہ چلے کبھی تو وہ در کھلیں
جو ہزار سال سے بند ہیں
وہ رسالتیں جو اسیر ہیں
یہ نوائے خندہ نمائش تو ابل پڑیں!
انہیں کیا کہیں
کہ جو اپنے آنکھ کے سیم وزر
کسی روگ میں کسی حادثے میں گنوا چکے؟

انھیں کیا کہیں

کہ جو ابسے ساتھ کوئی کرن

سحر عدم سے نہ لاسکے؟

مگر ایک وہ

کہ ہزار شمعوں کے سیل میں

کبھی ایک بار جو گم ہوئی

خبر اپنی آپ نہ پاسکے!

کبھی گردِ مہر و ماہ پہ سوار تھے

وہ کہانیوں کے جوان کیسے گزر گئے

وہ گزر گئے ہمیں خاک بے کسی جان کر

نہ کبھی ہماری صدا سنی

وہ صدا کہ جس کی ہر ایک لے

کبھی شعلہ تھی، کبھی رنگ تھی

کبھی دل ہوئی، کبھی جاں بنی!

وہ نبی، وہ خلوت ترش بو

جو اجالا ہوتے ہی

قحبہ گاہوں میں آپ پائیں

وہی خامشی دراز منو، وہی سائیں سائیں

کہ جو بینک خانوں کے آس پاس

تمام رات ہے ریختی

وہی اس مزار کی خاموشی
جو ہماری ہست پہ حکمراں
جو ہماری بود پہ خندہ زن
مگر آرزوئیں
وہ سائے عہد گزشتہ کے
کبھی واردات کے بال و پر
کبھی آنے والے دنوں کا پرتو زندہ تر
وہ ہوائیں ہیں کہ سدا سے
آگ کے رقص وحشی و بے زمام میں ہانپتی
کبھی گھر کے ساری شکاف و درز میں چیختی
کبھی چیختی ہیں پلک لگے
کبھی چیختی ہیں سحر گئے!

ابھی سامنے ہے وہ ثانیہ
جسے میرے خوابوں نے
شب کے ناخن تیز تر سے بچا لیا
اسی ثانیے میں وہ شیشے پیکر و جاں کے
پھر سے سمیٹ لوں
جو اٹھی ہواؤں کے زور سے
گرے اور ٹوٹ کے ماہ و سال کے رہ گزر میں بکھر گئے
کہ نہیں ہیں اپنی بہا میں دیدہ تر سے کم

جو مدارِ حدِ نظر سے کم

میں ہوں آرزو کا

امید بن کے جو دشتِ ودر میں بھٹک گئی

میں ہوں تشنگی کا

جو کنارِ آب کا خواب تھی

کر چھلک گئی

میں کشادگی کا

جو تنگ نائے نگاہِ ودر میں اتر گئی

میں ہوں یکِ دلی کا

جو بستیوں کی چھتوں پہ

دور سیاہ بن کے بکھر گئی

میں ہوں لُحْنِ آب کا

رسمِ باد کا، دردِ خاک کا نغمہ خواں

یہ بجا کہ ہست ہزار رنگ سے جلوہ گر

مگر اک حقیقتِ آخریں

یہی آستانہ مرگ ہے

یہ بجا سہی

کبھی مرگ اپنی نفی بھی ہے

(وہی مرگ سال بہ سال آنے جی بھی ہے)

وہی ہولِ جاں کی کمی بھی ہے

یہی وہ نفی تھی کہ جس کے سائے میں
 آپ (میرے مراقبے کی طرح)
 برہنہ گزر گئے
 یہ اسی کمی کی تھی ریل پیل
 کہ آپ اپنی گرسنگی کی ندی
 کے پار اتر گئے
 کبھی آسمان وز میں پہ (دورخزاں میں)
 بوئے عبیر و گل کی سفاوتوں کی مثال
 آپ بکھر گئے
 ابھی تک (مرا یہ مشاہدہ ہے)
 کہ اس مزار کے آس پاس
 عبیر و گل کی لپٹ سے
 زائروں زہروں کے نصیب
 جیسے دمک اٹھے
 تو ہزار نام بس ایک نام کی گونج بن کے جھلک اٹھے
 تو تمام چہروں سے ایک آنکھ
 تمام آنکھوں سے اک اشارہ
 تمام برسوں سے ایک لمحہ برس پڑا
 تو پھر آنے والے ہزار قرون کی شاہراہیں
 (جو راہ دیکھتے تھک گئی تھیں)
 شرار بن کے چمک اٹھیں!

یہ بجا کہ مرگ ہے اک حقیقت آخریں
 مگر ایک ایسی نگاہ بھی ہے
 جو کسی کنوئیں میں دبی ہوئی
 کسی پیرہ زن (کہ ہے مانتا میں رچی ہوئی)
 کی طرح ہمیں
 ہے ابد کی ساعت ناگزیر سے جھانکتی
 تو اے زائر و
 کبھی نا وجود کی چوٹیوں سے اتر کے تم
 اسی اک نگاہ میں کود جاؤ
 نئی زندگی کا شباب پاؤ
 نئے ابرو ماہ کے خواب پاؤ
 نہیں مرگ کو (کہ وہ پاک دامن و نیک ہے)
 کسی زمرے کو فسر دہ کرنے سے کیا غرض؟
 وہ تو زندہ لوگوں کے ہم قدم
 وہ تو ان کے ساتھ
 شراب و نان کی جستجو میں شریک ہے
 وہ نسیم بن کے
 گلوں کے تیم درجا میں
 ان کی ہر آرزو میں شریک ہے
 وہ ہماری لذت عشق میں

وہ ہمارے شوق وصال میں
وہ ہماری ہو میں شریک ہے
کبھی کھیل کود میں ہوں جو ہم
تو ہمارے ساتھ حریف بن کے ہے کھیلتی
کبھی ہارتی کبھی چہیتی
کسی چوک میں کھڑے سوپتے ہوں
کدھر کو جائیں
تو وہ پانی آنکھیں بچھا کے راہ دکھائے گی
جو کتاب خانے میں جا کے کوئی کتاب اٹھائیں
تو وہ پردہ ہائے حروف ہم سے ہٹائے گی
وہ ہماری روز کی گفتگو میں شریک ہے

تو، مرے وجود کے شہر
مجھ کو جگا بھی دو
مری آرزو کے درخت مجھ کو دکھا بھی دو
وہ گلی گلی جو گرا رہے ہیں دور وہ
کتنے ہزار سال سے برگ و گل
مجھے دیکھنے دو وہی سحر
وہی دن کا چہرہ لا زوال
وہ دھوپ
جس سے ہماری جلد سیاہ تاب ازل سے ہے

مجھے اس جنوں کی رہ خرام پہ لے چلو
نہیں جس کے ہاتھ میں مو قلم
نہیں واسطہ جسے رنگ سے
فقط ایک پارہ سنگ سے
ہے کمال نقش گر جنوں!
اے مرے وجود کے شہر
مجھ کو جگا بھی دو
مرے ساتھ ایک ہجوم ہے
میں جہاں ہوں
زائروں کے ہجوم بھی ساتھ ہیں
کہ ہم آج
معنی و حرف کی شب و صلی نو
کی برات ہیں



آگ کے پاس

پیر و اماندہ کوئی
 کوٹ پہ محنت کی سیاہی کے نشاں
 نوجواں بیٹے کی گردن کی چمک دیکھتا ہوں
 (اک رقابت کی سیہ لہر بہت تیز مرے سینہ سوزاں سے گزر جاتی ہے)
 جس طرح طاق پہ رکھے ہوئے گلداں کی
 مس ویم کے کاسوں کی چمک
 اور گلو اٹھے ہوئے تاروں سے بھر جاتا ہے
 کوئلے آگ میں چلتے ہوئے
 کن یادوں کی کس رات میں جل جاتی ہیں؟
 کیا انھی کانوں کی یادوں میں جہاں
 سا لہا سال یہ آسودہ رہے؟
 انھی بے آب درختوں کے وہ جنگل
 جنھیں پیرانہ سری بار ہوئی جاتی تھی؟
 کوئلے لاکھوں برس دور کے خوابوں میں الجھ جاتے ہیں
 آج شب بھی وہ بڑی دیر سے گھر لوٹا ہے
 اس کے الفاظ کو
 ان رنگوں سے آوازوں سے کیا ربط
 جو اس غم زدہ گھر کے خس و کاشاک میں ہیں؟

اس کو اس میز پر بکھری ہوئی
 خوشبوؤں کے جنگل سے غرض؟
 آج بھی اپنے عقیدے پہ بدستور
 بھند قائم ہے
 وہ درختوں کے تو مند تھے
 (اپنے آئندہ کے خوابوں میں اسیر)
 گرد باد آ ہی گئے
 ان کی رہائی کا وسیلہ بن کر
 خود سے مجھوری ناگاہ کا حیلہ بن کر
 آئے اور چل بھی دے
 طول المناک کی دہلیز پہ
 رخصت کہہ کر
 اور وہ لاکھوں برس سوچ میں
 آئندہ کے سوہوم میں خوابیدہ رہے
 میرے بیٹے، تجھے کچھ یاد بھی ہے
 میں نے بھی شور مچایا تھا کبھی
 خاک کے بگڑے ہوئے چہرے کے خلاف
 لحن بے رنگ ہو اس کے
 مری جاں بھی پکارا تھی؟
 میں کبھی ایک انا اور کبھی دو کا سہارا لیتا
 اپنی ساتھی سے میں کہہ اٹھتا کہ ”جاگواے جان!“

ہرانا تیرہ بیاباں میں
 بھٹکتے ہوئے پتوں کا ہجوم
 میرا ڈر مجھ کو نگل جائے گا“
 میرے کانوں میں مرے کرب کی آواز
 پلٹ آتی تھی
 ”تجھے بے کار خداؤں پہ یقیں
 اب بھی نہیں؟
 اب بھی نہیں؟
 آج بھی اپنے ہی الحاد کی کرسی میں پڑا اٹگھتا ہوں
 نوجواں بیٹے کے الفاظ پہ چونک اٹھتا ہوں
 ”تو نے بیٹے
 یہ عجب خواب سنایا ہے مجھے
 اپنا یہ خواب کسی اور سے ہرگز نہ کہو
 کبھی آہستہ سے دروازہ جو کھلتا ہے تو ہنس دیتا ہوں
 یہ بھی اس رات کی صرصر کی
 نئی چال نیا دھوکا ہے!
 ”پھول یا پریاں بنانے کا کوئی نسخہ
 مرے اس نہیں ہے بیٹے
 مجھے فرداؤں کے صحرا سے بھی
 افسون رنوائیت کی لہک آتی ہے
 آگ میں کوئلے بجھنے کی تمنا نہ کرو

ان سے آئندہ کے ملنے ہوئے آثار
ابھر آئیں گے
ان گزرتے ہوئے لمحات کی تنہائی میں
کیسا یہ خواب سنایا ہے مجھے تو نے ابھی
نہیں ہر ایک سے
ہر ایک سے یہ خواب کہو
اس سے جاگ اٹھتا ہے
سویا ہوا مجذوب
مری آگ کے پاس
ایسے مجذوب کو اک خواب بہت
خواب بہت خواب بہت
ایسے ہر مست کو
اک خواب بہت



یہ خلا پر نہ ہوا

ذہن خالی ہے
خلا نور سے یا نغمے سے
یا کلبت گم راہ سے بھی پر نہ ہوا
ذہن خالی ہی رہا
یہ خلا حرف تسلی سے
تقسیم سے
کسی آہ سے بھی پر نہ ہوا
اک نفی لہر زش پیہم میں یہی
جہد بے کار کے ماتم میں سہی
ہم جو نارس بھی ہیں غم دیدہ بھی ہیں
اس خلا کو
(اسی دلہیز پہ سوئے ہوئے
سرست گدا کے مانند)
کسی مینار کی تصویر سے
یا رنگ کی جھنکار سے
یا خوابوں کی خوشبوؤں سے
پر کیوں نہ کریں؟
کہ اجل ہم سے بہت دور

بہت دور ہے؟
نہیں، ہم جانتے ہیں
ہم جو نارس بھی ہیں، غم دیدہ بھی ہیں
جانتے ہیں کہ خلا ہے وہ جسے موت نہیں
کس لیے نور سے، یا نغمے سے
یا حرف تسلی سے اسے ”جسم“ بنا لیں
اور پھر موت کی وارفتہ پذیرائی کریں؟
نئے ہنگاموں کی تحلیل کا دروازہ کریں
صبح تکمیل کا آغاز نہ کریں؟



طلب کے تلے

گل و یاسمن سے نا آشنا
کل سے بے اعتنا
گل و یاسمن اپنے جسموں کی ہیئت میں فرد
مگر کل سے نا آشنا کل سے بے اعتنا
کسی مرگ مبرم کا درد
ان کے دل میں نہیں!

فقط اپنی تاریخ کی بے سرو پا طلب کے تلے
ہم دبے ہیں
ہم اپنے وجودوں کی پنہائی نہیں
کھولتے تک نہیں
آرزو بولتے تک نہیں
یہ تاریخ میری نہیں اور تیری نہیں
یہ تاریخ ہے ازدحام رواں
اسی ازدحام رواں کی یہ تاریخ ہے
یہ وہ چٹخ ہے
جس کی نگر اپنے من و نور میں ہے
وہ نگرار جو اپنی تہذیب کی ہو میں ہے

تجھے اس پہ حیرت نہیں
ہم اس ازدحام رواں کے نشاں قدم پر چلے جا رہے ہیں
بڑھے جا رہے ہیں
کہ ہم ظلمت شب میں تنہا
پڑے رہ نہ جائیں
بڑھے جا رہے ہیں
نہ جینے کی خاطر
نہ اس سے فزوں زندہ رہنے کی خاطر
بڑھے جا رہے ہیں کسی عیب سے
رہزن مرگ سے بچ نکلنے کی خاطر
جدائی کی خاطر
کسی فرد کے خوف سے بڑھ رہے ہیں
جو باطن کے ٹوٹے درپچوں کے پیچھے
شرارت سے ہنستا چلا جا رہا ہے



ہم جسم

درپیش ہمیں
چشم و لب و گوش
کے پیرائے رہے ہیں
کل رات
جو پیم چاند میں
اس سبزے پہ
ان سایوں میں
غزلائے رہے ہیں
کس آس میں
کجلائے رہے ہیں؟
اس ”میں“ کو
جو ہم جسموں میں
محبوس ہے
آزاد کریں
کیسے ہم آزاد کریں؟
کون کرے؟ ہم؟
ہم جسم؟
ہم جس کہ کل رات

اسی چاند میں
اس بزرے پہ
ان سایوں میں
خود اپنے کو
دہرائے رہے ہیں؟
کچھ روشنیاں
کرتی رہیں ہم سے
وہ سرگوشیاں
جو حرف سے
یا صورت سے
آزاد ہیں
کہہ سکتی ہیں
جو کتنی زبانوں میں
وہی بات ہر اک رات
سدا جیسے سننے کو
گوشائے رہے ہیں

ہم جسم بھی
کل رات کے
اک لمحے کے
اک لمحے کو

دل بن کے
اسی بات سے
پھر سینوں کو
گرمائے رہے ہیں
اس ”میں“ کو
ہم آزاد کریں؟
رنگ کی خوشبوؤں کی
اس ذات کو
دل بن کے
جسے ہم بھی
ہر اک رات
عزیزائے رہے ہیں؟
یا اپنے توہمات کی
زنجیروں میں
الجھائے رہے ہیں
اس ذات کو
جس ذات کے
ہم سائے رہے ہیں؟



جہاں ابھی رات ہے

جہاں ابھی رات ہے ہوا کے سوا
 کوئی زندہ تو نہیں ہے
 ابھی ہوا ساحلوں کے بے تاب ہمہوں سے
 گزر کے اپنی طلب کے سونے
 چہار راہوں میں رک گئی جی
 اگر وہ چاہے
 تو دو دماغی کے بام و دیوار پھاند جائے
 (وہ دوست و پا کے پرانے زخموں
 کی ریش خوں سے
 ڈر رہی ہے)
 ہوا کشوں کی نگہ سے بچ کر
 اگر وہ چاہے
 غموں کی بے صرفہ کھڑکیوں کے
 سیاہ شیشوں کو توڑ ڈالے
 دلوں کی افسردہ جلو توں کا سراغ پالے
 (وہ ناتوانوں کے زور بازو کے
 راز پنہاں سے کاہنتی ہے)
 اگر وہ چاہے

شکاف در سے

(جورات بھر سے

ہماری بے التفاتیوں سے

کھلے رہے ہیں)

ہمارے صحنوں کو روند ڈالے

ہمارے صحنوں کے چار گوشوں میں پھیل جائے

(مگر وہ ہر صحن کی اداسی کو پھانتتی ہے)

جہاں ابھی رات ہے وہاں ہم

وہاں ابھی لوگ

بہتے پانی کو بوڑھے دانتوں سے کاٹتے ہیں

اور ایسے روتے ہیں خواب میں

جیسے ایک بے جان جسد سے لگ کے

وہ سو رہے ہوں!

ہوا کو اس کی خبر نہیں ہے

ہوا کا ان ہول کے طلول پر

گزر نہیں ہے!

جہاں ابھی رات ہے وہاں ہم

وہاں ابھی لوگ

آرزوؤں کے نزدیک بانوں پہ چل رہے ہیں

قدم قدم پر پھسل رہے ہیں

کہ جیسے صحرا سمندروں میں پھسل رہا ہوا!

جہاں ابھی رات ہے
ہوا کے سوا کوئی پردہ در نہیں ہے
مگر ہوا جب طلب کی راہوں کو چھوڑ کر پھر
ہمارے دیوار و در پہ چھٹی
ہمیں پھر اپنی برہنگی کا یقین ہوگا
اور اپنے جسموں کے چاک ہم
رات کی سیاہی میں دیکھتے ہی
بہت ہنسیں گے!



بے سراپا

وہ صحن جن سے پلٹ گئی تھی

دھنک کی خوشبو

وہاں ابھی تک درخت اپنی برہنگی میں

پکارتے ہیں

پکارتے ہیں

”دھنک کی خوشبو“

وہ خواب لادے

کہ جن سے بھر جائیں رات بھر

میں سیوہ مارے“

وہ چاند کل شب

جسے ہم اپنے دلوں کی پیالوں

میں قطرہ قطرہ

انڈیلتے رہ گئے تھے اس کو

ہنسی ہنسی ہیں

ابھی کوئی شخص لمحہ پہلے

چڑھا کے پیالہ ٹپک گیا ہے

یہ دیکھتے ہی

گلی کا سوا بہت ہی رویا

”خلا کے کچھ عرش کی خبر بھی؟“

(نفسی میں کیسے نفی کا جو یا!)

”وہ چاند کے آر پار گویا“

کہیں نہیں تھا؟

عجیب! گویا کہیں نہیں تھا

وہ صحن جن سے پلٹ گئی ہے

دھنک کی خوشبو

وہ ان میں فردا کی نارسائی کے اشک

چپ چاپ بور ہا ہے

وہ ہنس رہا ہے

”اگرز میں گھومتی ہے، کیونکر“

یہ لوگ صحنوں کو لوٹ آئے سحر سے پہلے

کوئی پرندہ نہ راہ بھولا سفر سے پہلے؟“

وہ صحن جن سے پلٹ گئی تھی

دھنک کی خوشبو

خلا سے آتی ہوئی صدا میں

اب ان کے دیوار و بام کو

تھپتھپا رہی ہیں

ہمارے بوڑھے نزار چہروں لطمہ زن ہیں

کہ رات کے دل فریب رویا

ہمارے سینوں میں
بے سراپا پ بن کر
انک گئے ہیں



طوفان اور کرن

شب تم اس قلعے کے ”ناجشن“ میں
موجود نہ تھے

(شادر ہوا)

کیسی طوفان کی شوریدہ سری تھی تو بہ
کسی طرح ردے کیے چاک
گرائے فانوس

اور ہر درز میں غراتا رہا

ڈگمگاتے ہوئے مہمان

ضیافت کی صفوں سے گزرے

پاؤں تک رکھتے نہ تھے

دل کے قالینوں کے

رنگ و خط و محراب کو

تکتے بھی نہ تھے!

آ کے ٹھہری ہے لب کا سہ جاں

یاد کے جنگل افسردہ سے

بچتی ہوئی اک تازہ کرن

پر جھپکتی بھی نہیں

اور اس آنکھ کو جو کاسہ جاں میں وا ہے
ابھی تکتی بھی نہیں
(یہی وہ کاسہ جاں
جس میں جلانی ہیں گلوں کی شمعیں
جس میں سورنگ سے کل رات کے مانند
منائی ہیں خدائی راتیں)
اے کرن!
شکر کہ ہم
ہجر کے زینوں پہ یا
وصل کے آئینوں پہ
جم جاتے نہیں!
اور بے کار ہیولاؤں کے ساتھ
بہتی مالاؤں پہ تھم جاتے نہیں
جن میں نایدہ ملاقات کہ سرگوشی ہو
ایسے گوشوں میں بھی ہم جاتے نہیں!

کل تم اس قلعے کے نا جشن میں موجود نہ تھے
اور نہ تم سن ہی سکے
کیسی دوشیزہ وہ دستک تھی
جسے نہ سکے
اس کے مثر گاں کی لب و چشم کی پیہم دستک

ایسی دوشیزہ

کہ افلاس کے ناشہروں کی رہنے والی

وہ اتر ہی گئی

زینوں سے

دیواروں سے

تاحد غبار

تم کہ تھے سیرنگاہ اپنے تو ہم پہ سوار

اس کی آواز کہیں سن نہ سکے!

اب بھی وہ قلعہ عرفاں کے درپچے کے تلے

دیتی رہتی ہے دہلی بیاس کی دستک شب و روز

اے کرن

اس کے لیے قطرہ اشک

اپنے نادیدہ اجالوں کی پھواروں سے

کوئی قطرہ اشک

جس سے دھندلائے بدن

پھر سے نکھر کر نکلیں

خندہ نور سے بھر کر نکلیں!



گزرگاہ

وقت کے پابند ہاتھ
راہوں کا غمگیں جواب
سنتے رہے
سبزے کے تشنہ مراب
رات کا دیوانہ خواب
تکتے رہے
جیسے وہ جاسوس ہوں
جن کا ہدف
آنکھ سے اوجھل کوئی
آفتاب
وعدے کی سردی کی رات
(وعدے کی بے مہر رات
کیسی ہوا میں چلیں
دیدہ و دل نے مرے
کیسے طمانچے سے!
کیسے ہراک چاپ سے
خون پہ ضربیں پڑیں
کیسے رگیں درد کے

راگ سے بوجھل رہیں

آہ وہ زیبا کلام

کھل اٹھیں

جس کے لیے بارہا

روح کی شب ہائے تار

اور پکھلتے رہے

جس کے لیے

ہجر کی برفوں کے خواب

آہ وہ زیبا کلام

دور کا سایہ رہا

اور میں سوچا کیا

جینے کی خاطر مگر

ریگتے سایوں سے وابستہ رہوں؟

بات کے پل پر کھڑا

پیاس سے خستہ رہوں؟



اے سمندر

اے سمندر
پیکر شب جسم آوازیں
رگوں میں دوڑتا پھرتا لہو
پتھروں پر سے گزرتے
رقص کی خاطر ازاں دیتے گئے
اور میں مرتے درختوں میں نہاں
ستارہا

ان درختوں میں مرا اک ہاتھ
عہد رفتہ کے سینے پہ ہے
دوسرا اک شہر آئندہ میں ہے

جو یائے راہ
شہر جس میں آرزو کی مے اندلیلی جائے گی
زندگی سے رنگ کھیلا جائے گا!

اے سمندر
آنے والے دن کو یہ تشویش ہے
رات کا کا بوس جو دن کے نکلتے ہی
ہوا ہو جائے گا

کون دے گا اس کے ژولیدہ سوالوں کے جواب

کس کرن کی نوک؟

کن پھولوں کا خواب؟

اے سمندر

میں گنوں گا

دانہ دانہ تیرے آنسو

جن میں اک زخار بے ہستی کا شور!

اے سمندر

میں گنوں گا دانہ تیرے آنسو

جن میں آنے والا جشن وصل نا آسودہ ہے

جن میں فردائے عروسی کے لیے

کرنوں کے بار

شہر آئندہ کی روح بے زماں

چنتی رہی

میں ہی دوں گا جشن میں دعوت تجھے

استراحت تیری لہروں کے سوا کس شے میں ہے؟

رات اس ساحل پہ غراتے رہے

غم زدہ لمحات کے ترسے ہوئے کتوں کی نظریں چاند پر پڑتی رہیں

ان کی عوود ورتک لگی رہی!

اے سمندر

آج کیونکر ابر کے اوراق کہنے

بازوئے دیرینہ امید پر اڑتے ہوئی

دور سے لائے نر ای داستاں!
چاند کی ٹوٹی ہوئی کشتی کی بانہوں پر رواں!
شہر آئندہ کے دست و پا کے رنگ
جیسے جاں دینے پہ سب آمادہ ہوں
دست و پا میں جاگ اٹھے
راگ کے مانند
میں بھی دست و پا میں جاگ اٹھا
اے سمندر
کل کے جشن نو کی موج
شہر آئندہ کی بینائی کی حد تک آگئی
اب گھروں سے
جن میں راندہ روز و شب کی
چار دیواری نہیں
مردوزن نکلیں گے
ہاتھوں میں اٹھائے برگ و بار
جن کو چھو لینے سے لوٹ آئے گی روگرداں بہار!
اے سمندر



حسن کوزہ گر (۲)

اے جہاں زاد
 نشاط اس شب بے راہ روی کی
 میں کہاں تک بھولوں؟
 زورے تھا، کہ مرے ہاتھ کی لرزش تھی
 کہ اس رات کوئی جام گراؤٹ گیا
 تجھے حیرت نہ ہوئی
 کہ ترے گھر کے درپچوں کے کئی شیشوں پر
 اس سے پہلے کی بھی درزیں تھیں بہت
 تجھے حیرت نہ ہوئی!
 اے جہاں زاد
 میں کوزوں کی طرف اپنے تغاروں کی طرف
 اب جو بغداد سے لوٹا ہوں
 تو میں سوچتا ہوں
 سوچتا ہوں، تو مرے سامنے آئینہ رہی
 سر بازار درتے کچے میں، سر بستر سنجاب کبھی
 تو مرے سامنے آئینہ رہی
 جس میں کچھ بھی نظر آ یا نہ مجھے
 اپنی ہی صورت کے سوا

اپنی تنہائی جائزہ کی دہشت کے سوا
 لکھ رہا ہوں تجھے خط
 اور وہ آئینہ مرے ہاتھ میں ہے
 اس میں کچھ بھی نظر آتا نہیں
 اب ایک ہی صورت کے سوا!
 لکھ رہا ہوں تجھے خط
 اور مجھے لکھنا بھی کہاں آتا ہے؟
 لوح آئینہ پہ اشکوں کی پھواروں ہی سے
 خط کیوں نہ لکھوں؟
 اے جہان زاد
 نشاط اس شب بے راہ روی کی
 مجھے پھر لائے گی؟
 وقت کیا چیز ہے تو جانتی ہے؟
 وقت اک ایسا پتنگا ہے
 جو دیواروں پہ آئینوں پہ
 پیانوں پہ شیشوں پہ
 مرے جام و سبو میرے تغاروں پہ
 سدا ریگلتا ہے
 ریگلتے وقت کی مانند کبھی
 لوٹ کے آئے گا حسن کوزہ گر سوختہ جاں بھی شاید
 اب جو لوٹا ہوں جہاں زاد

تو میں سوچتا ہوں

شاید اس جھونپڑے کی چھت پہ یہ مکڑی ہری محرومی کی
جسے تنقی چلی جاتی ہے وہ جالا تو نہیں ہوں میں بھی؟

یہیہ جھونپڑا میں جس میں پڑا سوچتا ہوں
میرے افلاس کے روندے ہوئے اجداد کی

بس ایک نشانی ہے یہی

ان کے فن ان کی معیشت کی کہانی ہے یہی
میں جو لوٹا ہوں تو وہ سوختہ بخت

آ کے مجھے دیکھتی ہے

دیر تک دیکھتی رہ جاتی ہے

میرے اس جھونپڑے میں کچھ بھی نہیں

کھیل اک سادہ محبت کا

شب و روز کے اس بڑھتے ہوئے کھوکھلے پن میں جو کبھی

کھیلتے ہیں

کبھی رو لیتے ہیں مل کر، کبھی گالیتے ہیں

اور مل کر کبھی ہنس لیتے ہیں

دل کے جینے کے بہانے کے سوا اور نہیں

حرف سرحد ہیں، جہاں زاد معانی سرحد

عشق سرحد ہے، جوانی سرحد

اشک سرحد ہیں، تبسم کی روانی سرحد

دل کے جینے کے بہانے کے سوا اور نہیں

(دردمحرومی کی

تہائی کی سرحد بھی کہیں ہے کہ نہیں؟)

میرے اس جھونپڑے میں

کتنی ہی خوشبوئیں ہیں

جو مرے گرد سدا ریگتی ہیں

اسی اک رات کی خوشبو کی طرح ریگتی ہیں

درد یوار سے لپٹی ہوئی اس گرد کی خوشبو بھی یہی

میرے افلاس کی تہائی کی

یادوں کی تمناؤں کی خوشبوئیں بھی

پھر بھی اس جھونپڑے میں کچھ بھی نہیں

یہ مرا جھونپڑا تار یک ہے گندہ ہے پراگندہ ہے

ہاں کبھی دور درختوں سے پرندوں کی صدا آتی ہے

کبھی انجیروں کے زیتونوں کے باغوں کی مہک آتی ہے

تو میں جی اٹھتا ہوں

تو میں کہتا ہوں کہ لو آج نہا کر نکلا!

ورنہ اس گھر میں کوئی بیج نہیں، عطر نہیں ہے

کوئی پنکھا بھی نہیں

تجھے جس عشق کی خو ہے

مجھے اس عشق کا یارا بھی نہیں

تو ہنسے گی اے جہاں زاد، عجب بات
 کہ جذبات کا حاتم بھی میں
 اور اشیا کا پرستار بھی میں
 اور ثروت جو نہیں اس کا طلب گار بھی میں!
 تو جو ہنستی رہی اس رات تذبذب پہ مرے
 میری دورنگی پہ پھر سے ہنس دے!
 عشق سے کس نے مگر پایا ہے کچھ اپنے سوا؟

اے جہاں زاد
 ہے ہر عشق سوال ایسا کہ عاشق کے سوا
 اس کا نہیں کوئی جواب
 یہی کافی ہے کہ باطن کی صدا گونج اٹھے

اے جہاں زاد
 مرے گوشہ باطن کی صدا ہی تھی
 مرے فن کی ٹھنڈی ہوئی صدیوں کے کنارے گونجی
 تیری آنکھوں کے سمندر کا کنارہ ہی تھا
 صدیوں کا کنارہ نکلا

یہ سمندر جو مری ذات کا آئینہ ہے
 یہ سمندر جو مرے کوزوں کے بگڑے ہوئے
 بنتے ہوئے سیماؤں کا آئینہ ہے
 یہ سمندر جو ہر اک فن کا
 ہر اک فن کے پرستار کا
 آئینہ ہے



سمندر کی تہ میں

سمندر کی تہ میں
سمندر کی سنگین تہ میں
ہے صندوق
صندوق میں ایک ڈبیا میں ڈبیا میں ڈبیا
میں کتنے معانی کی صبحیں
وہ صبحیں کہ جن پر رسالت کے در بند
اپنی شعاعوں میں جکڑی ہوئی کتنی سہمی ہوئی!
(یہ صندوق کیوں کر گرا؟
نہ جانے کسی نے چرا یا؟
ہمارے ہی ہاتھوں سے پھلا؟
پھسل کر گرا
سمندر کی تہ میں مگر کب؟
ہمیشہ سے پہلے
ہمیشہ سے بھی سا لہا سا لہا پہلے؟)
اور اب تک ہے صندوق کے گرد
لفظوں کی راتوں کا پہرا
وہ لفظوں کی راتیں
جو دیووں کی مانند

پانی کے لسد اددیوں کے مانند
یہ لفظوں کی راتیں
سمندر کی تہ میں تو بستی نہیں ہیں
مگر اپنے لاریب پہرے نئی خاطر
وہیں ریگتی ہیں
شب و روز
صندوق کے چار سو ریگتی ہیں
سمندر کی تہ میں
بہت سوچتا ہوں
کبھی یہ معافی کی پاکیزہ صبحوں کی پر یاں
رہائی امید میں
اپنے خواص جادو گروں کی
صدائیں سنیں گی؟



سفر نامہ

اسے ضد کہ نور کے ناشتے میں شریک ہوں!
ہمیں خوف تھا سحر ازل
کہ وہ خود پرست نہ رکولے
ہمیں اپنی راہ دراز سے
کہیں کامرانی نو کے عیش و سرور میں
ہمیں روک لے
نہ خلا کے پہلے جہاز سے
جوڑ میں کی سمت رحیل تھا
ہمیں یہ خبر تھی بیان و حرف کی خواہ سے
ہمیں یہ خبر تھی کہ اپنی صوت گلو اسے
ہے ہر ایک شے سے عزیز تر
ہمیں اور کتنے ہی کام تھے (تمہیں یاد ہے؟)
ابھی پاسپورٹ لیے نہ تھے
ابھی ریزگاری کا انتظار تھا
سوٹ کیس بھی ہم نے بند کیے نہ تھے
اسے ضد کہ نور کے ناشتے میں شریک ہوں
وہ تمام ناشتہ
اپنے آپ کی گفتگو میں لگا رہا

”ہے مجھے زمیں کے لیے خلیفہ کی جستجو

کوئی نیک خو

جو مرا ہی لکس ہو ہو بہو“

تو امیدواروں کے نام ہم نے لکھا دیے

اور اپنا نام بھی ساتھ ان کے بڑھا دیا!

”مری آرزو ہے شجر حجر

مری راہ میں شب و روز

سجدہ گزار ہوں

مری آرزو ہے کہ خشک وتر

مری آرزو میں نزار ہوں

مری آرزو ہے کہ خیر و شر

مرے آستاں پہ نثار ہوں

مری آرزو مری آرزو“

شجر و حجر تھے نہ خشک وتر

نہ ہمیں تھیں مستی خیر و شر

ہمیں کیا خبر؟

تو تمام ناشہ چپ رہے

وہ جو گفتگو کا دھنی تھا

آپ ہی گفتگو میں لگا رہا!

بڑی بھاگ دوڑ میں

ہم جہاز پکڑ سکے

اسی انتشار میں کتنی چیزیں
ہماری عرش پر رہ گئیں
وہ تمام عشق وہ جو صلے
وہ مسرتیں وہ تمام خواب
جو سوٹ کیسوں میں بند تھے!



”آپ“ کے چہرے

”آپ“ ہم جس کے قصیدہ خواں ہیں
وصل البیتہ ولیکن کے سوا
اور نہیں

”آپ“ ہم مرثیہ خواں ہیں جس کے
ہجر البیتہ ولیکن کے سوا اور نہیں

”آپ“ دو چہروں کی ناگن کے سوا اور نہیں
روز ”البیتہ“ مرے ساتھ

پرندوں کی سحر جاگتے ارمانوں کے بستر سے اٹھا
سیر کی، غسل کیا

اور مرے ساتھ ہی صبحا نہ کیا

بے سرے گیت بھی گائے

یونہی ”لیکن“ بھی مرے ساتھ

کسی بوڑھے جہاں گرد کے مانند

لڑھکتا رہا، لنگڑا تارہا

شام ہوتے ہی وہ ان خوف کے پتلوں کی طرح

جو زمانے سے، کسی شہر میں مدفون چلے آتے ہوں

ناگہاں نیندوں کی الماری میں پھر ڈھیر ہوئے

ان کی خراٹوں نے شب بھی مجھے سونے نہ دیا

”آپ“ البتہ ولیکن کے سوا اور نہیں

بارہا ایک ہی وہ چہرہ وہ ”البتہ“

جسی جانتے ہو

دن کی بیودہ تنگ و تاز میں

یا شور کے ہنگام من و توئی میں

نوحہ گر ہوتا ہے ”لیکن“ پہ کہ موجود نہیں

بارہا ایک ہی وہ چہرہ وہ ”لیکن“

جسے پہچانتے ہو

اپنے سناٹے کے بالینوں پر

اپنی تنہائی کے آئینوں میں

آپ ہی جھولتا ہے

قہقہے چینتا ہے

اپنے البتہ کی حالت پہ کہ موجود نہیں

آؤ البتہ ولیکن کو

کہیں ڈھونڈ نکالیں پھر سے

ان کے بستر پہ نئے پھول بچھائیں

جب وہ پھر وصل پہ آمادہ نظر آئیں

تو (ہم آپ) کسی گوشے میں چپ چاپ سرک جائیں!



مریل گدھے

تلاش کہنہ، گرسنہ پیکر
 برہنہ آوارہ رہگزاروں میں پھرنے والی
 تلاش مریل گدھے کے مانند
 کس درتپے سے آگلی ہے؟
 غموں کی برفان میں بھٹک کر
 تلاش زخمی ہے
 رات کے دل پر اس کی دستک
 بہت ہی بے جان پڑ رہی ہے
 (گدھے بہت ہیں کہ جن کی آنکھوں میں برف گالے لرز رہے ہیں)
 ہوا کے ہاتھوں میں تازیا نہ
 تمام عشقوں کو راستے سے
 (تلاش کو بچی)
 بھگا رہی ہے
 (تلاش کو عشق کہہ رہی ہے)
 یہ رات ایسی ہے
 حرف جس میں لبوں سے نکلیں
 تو برف بن کر
 وہ برف پارے کہ جن کے اندر

ہزار پتھرائی جہر راتیں
ہزار پتھرائی جہر راتوں کے بکھرے پنجر
دبے ہوئے ہوں
تلاش کیا کہہ رہی ہے؟
(دیکھو مری کہانی میں رات کے تین بیج چکے ہیں
اگر میں بے وزن ہو چکی ہوں
اگر میں مریل گدھا ہوں
مجھ کو معاف کر دو)
تلاش ہی وہ ازل سے بوڑھا گدھا نہیں ہے
دھکیل کر جس کو برف گالے
گھروں کے دیوار دور کے نیچے لٹا رہے ہیں
گدھے بہت ہیں جہاں میں (ماضی سے آنے والے
جہاز کا انتظار مثلاً)
(اور ایسے مثلاً میں ٹائے ساکن!)
یہ اجتماعی حکایتیں؛ ایتیں؛ کشاکش
یہ داڑھیوں کا؛ یہ گیسوؤں کا جہوم مثلاً
یہ الوؤں کی؛ گدھوں کی عفت پہ نکتہ چینی
یہ بے سرے راگ ناقدروں کے
یہ بے قیمتی
یہ نگلی رانیں؛ یہ عشق بازی کی دھوم مثلاً
تمام مریل گدھے ہیں

(مریل گدھے نہیں کیا؟)

دریچہ کھولو

کہ برف کی لے

نئے تو انا گدھوں کی آواز ساتھ لائے

تمہاری روحوں کے چیتھروں کو سفید کر دے!



میں کیا کہہ رہا تھا؟

میں تنہائی میں کر رہا تھا
 پرندوں سے باتیں
 میں یہ کہہ رہا تھا
 ”پرندوں، نئی حمد گاؤ“
 کہ وہ بول جو اک زمانے میں
 بھونروں کی بانہوں پہ اڑتے ہوئے
 باغ کے آخری موسموں تک پہنچتے تھے
 اب راستوں میں جھلنے لگے ہیں
 نئی حمد گاؤ!“
 پرندے لگا تار، لیکن
 پرندے ہمیشہ سے اپنے ہی عاشق
 سر اسرو ہی آسماں چینتے تھے
 میں یہ کہہ رہا تھا
 ”گنہ گاروں!“
 کون جانے کہ کس ہاتھ نے
 ہمیں اپنی یادوں کی لمبی قطاروں
 کی زنجیر میں
 کب سے بے دست و پا کر دیا ہے؟

وہ ماضی، کبھی ہانپتے تھے
جو گھوڑوں کے مانند
اب نافراموش گاری کے صحنوں میں
لنگڑا رہے ہیں
میں یہ کہہ رہا تھا:
”مرے عشق کے سامنے
جنتری کے ورق اب زیادہ نہ پلٹو
کہ یہ آنسوؤں کے طلسموں کے مانند
تاریخ کو بار بارٹ چکی ہے
مگردل کا تنہا پیہر
کبھی اپنی تکرار کا ہمہ گائے ممکن نہیں
کبھی اپنی ہی گونج بن جائے ممکن نہیں
وہی میرے دل کا پیہر
کہ جس نے دیا ایسا روشن کیا
کہ راتوں کی نیندیں اچھے لگیں
وہ خود کواٹ کر پلٹ کر پر کھنے لگیں“
میں یہ کہہ رہا تھا
”سناتی ہیں جب شہر میں بلیاں
اپنی جنتی کی معصوم باتیں
تو جنگل کے ہاتھی (مقدس درختوں کے ریشوں میں الجھے ہوئے)
کیوں اگلتے ہیں دن رات

نیاناچ

میں کھڑا ہوں کئی صدیوں سے
 کسی سوکھی ہوئے خوشہ گندم کے تلے
 (صبح جس کی سر آدم سے ہوئی)
 اے خدا اپنی سیا آنکھوں کے سیلاب سے پھر دھو ڈال مجھے
 کہ میں پھر آگے بڑھوں
 اس سے پہلے کہ ترے گیسوؤں کی تاب
 پہ جم جائے اساطیر کی گرد
 اس سے پہلے کہ نگل جائے
 مجھے اپنا ہی درد
 اے خدا پھر سے انڈیل
 میرے اس خالی پیالے میں
 گناہوں کی شراب
 تاکہ ایمان کے آنکھوں سے نہاں باغوں میں
 انھی لوگوں کے شگوفوں کا وہ غوغا ابھرے
 انھی ریحانوں کی خوشبوؤں کا بلوا پھوٹے
 ابدا جس کی کبھی
 بستر آدم سے ہوئی!
 میں کھڑا ہوں کئی صدیوں سے خدا

اور مرے ہاتھوں کی گہرائی سے
 پھر مدد و سال کی فریاد سنائی دی ہے
 یہی فریاد سنی تھی
 کہ انھی ہاتھوں کی داری سے
 میں نے الفاظ کی احباب کی
 اک بزم سجا ڈالی تھی
 جو بہت بڑھتی گئی بڑھتی گئی
 بڑھتی چلی جائے گی
 کیسی اک بزم سجا ڈالی تھی
 اے خدا تو بھی ذرا
 اپنے گل دلا سے اٹے جوتے اتار
 اور اس بزم میں آ
 تاکہ الفاظ یہ احباب
 جو چوہوں کی طرح ہاتھ نہیں آتے ہیں
 پھر ترے پاؤں کی ہر تپ کے ساتھ
 اپنے مجبور معانی سے ہے بغل گیر
 نیا ناچ رچائیں
 نیا ناچ رچائیں



یاران سرپل

انہونیوں کے خواب سے
انہونیوں کے مرحلہ تاب سے
جاگے ہوئے کچھ لوگ
اب ہونیوں کے پل پہ کھڑے کانپتے ہیں
کنڈھوں پہ اٹھائے ہوئے نعروں کے بیاباں
اک گونج ابھی ان کے تعاقب میں ہے
یہ جس سے ہیں ہر دم لرزاں
(کیا یہ ہے سزا ان کی
جو زیبائی کو
یا نور کو
یا ہست کی دارائی کو
برباد کریں؟)
ہم کیسے سزا یافتہ ہیں!
ان لوگوں میں اک میں بھی ہوں
میں ان کے سوا کچھ بھی نہیں ہوں
ٹوٹے ہوئے اس پل سے لگے دوستو
ہم کیسے سزا یافتہ ہیں
ہاں آؤ کہ پھر

حافظے کے بجھتے الاؤ میں تلاشیں
 وہ زخم کہ جو رس نہ سکے تھے
 پھر پل کے کٹہرے سے لگے
 اپنے گناہوں کی صدا کیسے ناپیں
 دریا کے سید جھاگ میں
 دیکھی تھیں کبھی تیرتی لاشیں
 اب اپنے وجودوں کے حبابوں کو بکھرتا پائیں
 ہم کیسے سزا یافتہ ہیں!
 اسے پل سے لگے دوستو
 تم ہرزہ سرائی کی بلندی سے چھلانگے تھے
 مگر حریف
 کھل پائے نہ صرصر میں تمہارے چھاتے
 (بے چارگی برگ جو آعوش ہوا میں رہ جائے!)
 اتنا نہ ہوا اپنی خبر ہی لاتے!

ہم چپ ہیں، مگر
 لفظ ہمیں بول رہے ہیں
 الفاظ یہ کہتے ہیں:
 ”سراہوں کی پیش پیتے رہے ہو
 شبہم کی ہوس جیتے رہے ہو
 صحرا ہی کو اب شبہموں کے خواب دکھاؤ!

مانا کہ کسی نے وہ تہ پھینکا ہے پل پر
گم جس سی ہے آئندہ کا پر تو ہم سے
پھیلے ہوئے لہجوں میں الجھ جانے کا ڈر ہے
(اک وقت ہے لیکن

جو ابھی زندہ ہے

سایوں کی طرح مردہ نہیں ہے)

ہاں لفظ ہمیں بول رہے ہیں
گزری ہوئی تاریخیں کبھی یاد دلاتے ہیں
کبھی راہ میں ٹھہرے ہوئے

سب نقطے لکیریں

یہ لفظ ہیں اس وقت کے بارے میں یہی جانتے ہیں

جو ایک ہے اور جس کا کوئی نام نہیں ہے!

خورشید کو نو مید تھا

گھر لوٹ گیا تھا

اب اپنے طلوعوں کی ذکاوت کو (کہ جس سے تین سیہ تاب

ہمارے چہرے)

پھر ہم سے چھپالے نہیں

یہ ہو نہیں سکتا

اے دوستو

اب آؤ کہ اس پل پہ کھڑے

پاؤں میں بے مہری کی زنجیروں

کہیں سخت نہ ہو جائیں!

بس آؤ

کہ پھر شہر کولوٹیں

کہتے ہیں کہ ہر شعرو ہیں نغمہ وہیں ہے

انہو نیاں پھر راستہ کاٹیں، نہیں

یہ ہو نہیں سکتا

اے شہر ہم آئے

فانوسوں کے میلوں کے

جواں میوہ فروشوں کے

جواں شہر

اے ہست کے صحنوں میں

نئے سجدہ گزاروں کے

جہاں شہر

اے میری اڈاں شہر!



مجھے وداع کر

مجھے وداع کر
اے میری ذات، پھر مجھے وداع کر
وہ لوگ کیا کہیں گے میری ذات
لوگ جو ہزار سال سے
مرے کلام کو ترس گئے؟
مجھے وداع کر
میں تیرے ساتھ
اپنے آپ کو سیاہ غار میں
بہت پناہ لے چکا
میں اپنے ہاتھ پاؤں
دل کی آگ میں تپا چکا
مجھے وداع کر
کہ آدھل کے آنسوؤں
کی بے صدائی سن سکوں
حیات و مرگ کا سلام روستائی سن سکوں
میں روز و شب کے دست و پا کی نارسائی سن سکوں!
مجھے وداع کر
بہت ہی دیر دیر جیسی دیر ہو گئی

کہ اب گھڑی میں بیسویں صدی کی رات بج چکی
 شجر حجر وہ جانور وہ طائر ان خستہ پر
 ہزار سال سے جو نیچے ہال میں زمین پر
 مکالمے میں جمع ہیں
 وہ کیا کہیں گے؟ میں خداؤں کی طرح
 ازل کے بے وفاؤں کی طرح
 پھر اپنے عہد ہمدی سے پھر گیا؟
 مجھے وداع کرائے میری ذات

تو اپنے روزنوں کے پاس آ کے دیکھ لے
 کر ذہن نا تمام کی مسافتوں میں پھر
 ہراس کی خزاں کے برگ خشک یوں بکھر گئے
 کہ جیسے شہر ہست میں
 یہ نیستی کی گرد کی پکار ہوں
 لہو کی دلدلوں میں
 حادثوں کے زمہر پر اتر گئے
 تو پانے روزنوں کے پاس آ کے دیکھ لے
 کہ مشرقی افق پہ عارفوں کے خواب
 خواب قبوہ رنگ میں
 امید کا گز نہیں
 کہ مغربی افق پہ مرگ رنگ دنور پر

کسی کی آنکھ تو نہیں

مجھے وداع کر

مگر نہ اپنے زینوں سے اتر

کہ زینے جل رہے ہیں بے ہشی کی آگ میں

مجھے وداع کر مگر نہ سانس لے

کہ رہبران نو

تری صدا کے ہم سے دیک نہ جائیں

کہ تو سدا رسالتوں کا باران پہ ڈالتی رہی

یہ باران کا ہول ہے!

وہ دیکھ روشنی کے دوسری طرف

خیال کاغذوں کی بالیاں بنے ہوئے

حروف بھاگتے ہوئے

تمام اپنے آپ ہی کو چاٹتے ہوئے

جہاں زمانہ تیز تیز گا مزن

وہیں یہ سب زمانہ باز

اپنے کھیل میں مگن

جہاں یہ بام و در لپک رہے ہیں

بارشوں کی سمت

آرزو کی تشنگی لیے

وہیں گمان کے فاصلے ہیں راہزن

مجھے وداع کر

کہ شہر کی فصیل کے تمام در ہیں واابھی

کہیں وہ لوگ سوند جائیں

بور یوں میں ریت کی طرح

مجھے اے میری ذات

اپنے آپ سے نکل کے جانے دے

کہ اس زباں بریدہ کی پکار اس کی ہاؤ ہو

گلی گلی سنائی دے

کہ شہر نو کے لوگ جانتے ہیں

(کاسہ گرنگی کے لیے)

کہ ان کے آب و تان کی جھلک ہے کون؟

میں ان کے تشنہ باغچوں میں

اپنے وقت کے دھلائے ہاتھ سے

نئے درخت اگاؤں گا

میں ان کے سیم و زر سے ان کے جسم و جاں سے

کولتار کی تہیں ہٹاؤں گا

تمام سنگ پارہ ہائے برف

ان کے آستان سے میں اٹھاؤں گا

انھی سے شہر نو کے راستے تمام بند ہیں

مجھے وداع کر

کہ اپنے آپ میں

میں اتنے خواب جی چکا

کہ حوصلہ نہیں

میں اتنی بار اپنے زخم آپ سی چکا

کہ حوصلہ نہیں



آگلی ہے ریت

آگلی ہے ریت دیواروں کے ساتھ
سارے دروازوں کے ساتھ
سرخ اینٹوں کی چھتوں پر ریگتی ہے
نیلی نیلی کھڑکیوں سے جھانکتی ہے

ریت رک جا

کھیل تہ کر لیں

سنہرے تاش کے پتوں سے

درزوں، روزنوں کو بند کر لیں

ریت

رک جا

ست برسائیں کہ جن پر دوڑ پڑنا

جن کو دانتوں میں چبا لینا

کوئی مشکل نہ تھا

تو نے وہ ساری نکل ڈالی ہیں رات

رات ہم ہنتے رہے اے ریت

تو دیوانی ملی تھی جو اپنی دم کے پیچھے

گھومتی جاتی تھی

اس کو چاٹتی جاتی تھی رات!

ریت کی اک عمر ہے اک وقت ہے
لیکن ہمیں

خود سے جدا کرتی چلی جاتی ہے ریت
باگہاں ہم سب پہ چھا جانے کی خاطر
یہ ہماری موت بن کر تازہ کر دیتی ہے
یادیں دور کر (یادیر کر)

ریت کو مٹھی میں لے کر دیکھتے ہیں
اپنی پوروں سے اسے چھنتے ہوئے
ہم دیکھتے ہیں

اپنے پاؤں میں پھسلتے دیکھتے ہیں
ریت پر چلتے ہوئے
اپنے گیسو اس سے اٹ جاتے ہیں

بھر جاتے ہیں پیراہن
ہمارے باطنوں کو چیرتی جاتی ہے ریت
پھیلتی جاتی ہے جسم و جاں کے ہر سو
ہم پہ گھیرا ڈالتی جاتی ہے
ریت

ریت اک مثبت نفی تھی
ریت سرحد تھی کبھی

ریت عارف کی اذیت کا بدل تھی
آنسوؤں کی غم کی پہنائی تھی

اپنی جو یائی تھی ریت
ریت میں ”ہر کس“ تھے ہم
دوسرا کوئی نہ تھا
ریت وہ دنیا تھی جس پر
دشمنوں کی مہر لگ سکتی نہ تھی
اس کو اپنا تک کوئی سلکتا نہ تھا
ریت پر ہم سن رہے ہیں آج
پیرا نہ سری کی اپنی تنہائی
کی چاپ
دن کے ساحل پر اتر کر
آنے والی رات کے تو دے لگاتی جا رہی ہے
ناگہاں کے بے نہایت کواڑ الائی ہے
ریت
دل کے سونے پن میں در آئی ہے
ریت!



حسن کوزہ گر (۳)

جہاں زاو

وہ حلب کی کارواں سرا کا حوض رات وہ سکوت
جس میں ایک دوسرے سے ہم کنار تیرتے رہے
محیط جس طرح ہو دائرے کے گرد حلقہ زن
تمام رات تیرتے رہے تھے ہم
ہم ایک دوسرے کے جسم و جاں سے لگ کے
تیرتے رہے تھے ایک شاد کا خوف سے
کہ جیسے پانی آنسوؤں میں تیرتا رہے
ہم ایک دوسرے سے مطمئن زوال عمر کے خلاف
تیرتے رہے

تو کہہ اٹھی ”حسن یہاں بھی کھینچ لائی
جاں کی تشنگی تجھے“

(لو اپنی جاں کی تشنگی کو یاد کر رہا تھا میں
کہ میرا حلق آنسوؤں کی بے بہا سخاوتوں
سے شاد کام ہو گیا!)

مگر یہ وہم دل میں تیرنے لگا کہ ہونہ ہو
مرا بدن کہیں حلب کے حوض ہی میں رہ گیا
نہیں مجھے دوئی کا واہمہ نہیں

کہ اب ربط جسم و جاں کا اعتبار ہے مجھے
یہی وہ اعتبار تھا

کہ جس نے مجھ کو آپ میں سمودیا
میں سب سے پہلے ”آپ“ ہوں
اگر ہمیں ہوں تو ہو اور میں ہوں پھر بھی میں
ہر ایک شے سے پہلے آپ ہوں!
اگر میں زندہ ہوں تو کیسے ”آپ“ سے دغا کروں؟
کہ تیری جیسی عورتیں جہاں زاد
ایسی الجھنیں ہیں

جن کو آج تک کوئی نہیں ”سلجھ“ سکا
جو میں کہوں کہ میں ”سلجھ“ سکا تو سر بسر
فریب اپنے آپ سے!
کہ عورتوں کی ساخت ہے وہ طنز اپنے آپ پر
جواب جس کا ہم نہیں

(لییب کون ہے؟ تمام رات جس کا ذکر
تیرے لب پہ تھا

وہ کون تیری گیسوؤں کو کھینچتا رہا
لبوں کو نوچتا رہا
جو میں کبھی نہ کر سکا

نہیں یہ سچ ہے میں ہوں یا لییب ہو
رقیب ہو تو کس لیے تری خود آگہی کی بے ریا نشاط ناب کا

جو صد نوا ویک نوا خرام صبح کی طرح
 لبیب ہر نوائے سازگار کی نفی سہی!
 مگر ہمارا رابطہ وصال آب و گل نہیں، نہ تھا کبھی
 وجود آدمی سے آب و گل سدا بروں ہے
 نہ ہر وصال آب و گل سے کوئی جام یا سبو ہی بن سکا
 جوان کا ایک واہمہ ہی بن سکے تو بن سکے!

جہاں زاد

ایک تو اور ایک وہ اور ایک میں
 یہ تین زاویے کسی مثلث قدیم کے
 ہمیشہ گھومتے رہے
 کہ جیسے میرا چاک گھومتا رہا
 مگر نہ اپنے آپ کا کوئی سراغ پاسکے
 مثلث قدیم کو میں توڑ دوں، جو تو کہے مگر نہیں
 جو سحر مجھ پہ چاک کا وہی ہے اس مثلث قدیم کا
 نگاہیں میرے چاک کی جو مجھ کو دیکھتی ہیں گھومتے ہوئے
 سبو و جام پر تر ابدن، ترا ہی رنگ، تیری ناز کی
 برس پڑی

وہ کیسی گری ترے جمال کی برس پڑی
 میں سیل نور اندروں سے دھل گیا!
 مرے دروں کی خلق یوں گلی گلی نکل پڑی

کہ جیسے صبح کی اذاس سنائی دی
تمام کوزے بنتے بنتے ”تو“ ہی بن کے رہ گئے
نشاط اس وصال رہ گزر کی ناگہاں مجھے نکل گئی
یہی پیالہ وصراتی و سبو کا مرحلہ ہے وہ
کہ جب خمیر آب و گل سے وہ جدا ہوے
تو ان کو سمت راہ نو کی کامرانیاں ملیں
(میں اک غریب کوزہ گر
یہ انتہائے معرفت
یہ ہر پیالہ وصراہی و سبو کی انتہائے معرفت
میں ہوں اس کیا کیا خبر؟)

جہاں زاد

انتظار آج بھی مجھے ہے کیوں وہی مگر
جو نو برس کے دور نامز میں تھا؟
اب انتظار آنسوؤں کے دجلہ کا
نہ گریہ کی رات کا
دشت گندہ کی لذتوں کا اتنا ذکر کر چکا
وہ خود گناہ بن گئیں!

حلب کی کارواں سرا کے حوض کا نہ موت کا
نہ اپنی اس شکست خوردہ ذات کا

اک انتظار بے زماں کا تار ہے بندھا ہوا!

کبھی جو چند ٹائپے زماں بے زماں میں آ کے رک گئے

تو وقت کا یہ بار میرے سر سے بھی اتر گیا
تمام رفتہ و گزشتہ صورتوں، تمام حادثوں کے ست قافلے
مرے دروں میں جاگ اٹھے
مرے دروں میں اک جہان بازیافتہ کی ریل پیل جاگ اٹھی
بہشت جیسے جاگ اٹھے خدا کے لاشعور ہیں
میں جاگ اٹھا غنودگی کی ریت پر پڑا ہوا
غنودگی کی ریت پر پڑے ہوئے وہ کوزے جو
مرے وجود سے بروں
تمام ریزہ ریزہ ہو کے رہ گئے تھے
میرے اپنے آپ سے فراق میں
وہ پھر سے ایک کل بنے (کسی نوائے سازگار کی طرح)
وہ پھر سے ایک رقص بے زماں بنے
وہ رویت ازل بنے!



اندھا کباڑی

شہر کے گوشوں میں ہیں بکھرے ہوئے
 پاشکتے سر بریدہ خواب
 جن سے شہر والے بے خبر
 گھومتا ہوں شہر کے گوشوں میں روز و شب
 کہ ان کو جمع کر لوں
 دل کی بھٹی میں تپاؤں
 جس سے چھٹ جائے پرانا میل
 ان کے دست و پا پھر سے ابھر آئیں
 چمک انھیں لب و رخسار و گردن
 جیسے نو آ راستہ دو لہوں کے دل کی حسرتیں
 پھر سے ان خوابوں کو سمت رہ ملے

”خواب لے لو خواب“

صبح ہوتے چوک میں جا کر لگا تا ہوں صدا

”خواب اصلی ہیں کہ نقلی؟“

یوں رکھتے ہیں کہ جیسے ان سے بڑھ کر

خواب داں کوئی نہ ہو

خواب گر میں بھی نہیں

صورت گرتانی ہوں بس
 شام ہو جاتی ہے
 میں پھر سے لگاتا ہوں صدا
 مفت لے لو مفت یہ سونے کے خواب“
 ”مفت“ سن کر اور ڈرتے ہیں لوگ
 اور چپکے سے سرک جاتے ہیں لوگ
 ”دیکھنا یہ“ مفت کہتا ہے
 کوئی دھوکا نہ ہو؟
 اب کوئی شعبہ پنہاں نہ ہو؟
 گھر پہنچ کر ٹوٹ جائیں
 یا پگھل جائیں یہ خواب؟
 بھک سے اڑ جائیں کہیں
 یا ہم پہ کوئی سحر کر ڈالیں یہ خواب
 جی نہیں کس کام کے؟
 ایسے کباڑی کے یہ خواب
 ایسے ناپینا کباڑی کے یہ خواب“
 رات ہو جاتی ہے
 خوابوں کے پلندے سر پہ رکھ کر
 منہ بسورے لوٹتا ہوں
 رات بھر پھر بڑبڑاتا ہوں
 ”یہ لے لو خواب“

اور لے لو مجھ سے ان کے دام بھی

خواب لو خواب

خواب میرے خواب

خواب اب

ان کے دام بھی ی ی ی“



بات کر

بات کر مجھ سے
 مجھے چہرہ دکھا میرا کہ ہے
 تیری آنکھوں کی تمازت ہی سے وہ جھلسا ہوا
 بات کر مجھ سے
 مرے رخ سے ہٹا پردہ
 کہ جس پر ہے ریا کاری کے رنگوں کی دھنک پھیلی ہوئی
 وہ دھنک جو آرزو مندی کا آئینہ نہیں
 بامداد شوق کا زینہ نہیں!
 تو نے دیکھا تھا کہ گل میں (اک گداگر)
 صبح کی دیوار کے سائے تللیٹھٹھرا ہوا پایا گیا
 تیری آنکھیں تیرے لب تکتے رہے
 ان کی گرمی پر یقیں کیسے مجھے آتا کہ میں
 اپنے دل کے حادثوں کی تہہ میں تھا
 یادوں سے غزا لایا ہوا
 بات کر مجھ سے
 کہ اب شب کے سحر بننے میں
 کوئی فاصلہ باقی نہیں
 بات کر مجھ سے کہ تیری بات

خطِ نِخ ہو بروئے مرگ
اب اتر جا چشم و گوش و لب کے پار
اجڑے شہر کی گزرگا ہوں پہ
آوازوں کی قندیلیں اتار
راز کی لہریں
ابھر آئیں قطار و اندر قطار!



رات شیطانی گئی

رات شیطانی گئی
ہاں مگر تم مجھ کو الجھاؤ نہیں
میں نے کچل ڈالے ہیں کتنے خوف
ان پاکیزہ رانوں کے تلے
(کر رہا ہوں عشق سے دھوئی ہوئی
رانوں کی بات
رات شیطانی گئی تو کیا ہوا؟



نئے گناہوں کے خوشے

ندی کنارے درخت
بلور بن چکے ہیں
درخت، جن کی طناب شاخوں
پہ مرگ ناگاہ کی صدا
رینگتی رہی تھی
درخت بلور کی صلیبیں
لہو میں لتھڑے ہوئے زمانوں میں گڑ گئی ہیں!
ہوا جو فرمان کی پیروی میں
یہ اپنی افسوں زدہ نگاہوں سے دیکھتے ہیں
مگر ہوا کے لیے کبھی سر نہیں جھکاتے

کہو یہ سچ ہے
کہ اب بھی بارش میں ان کے آنسو
سکوت بن کر پکارتے ہیں؟
نکلنے سورج کو دیکھتے ہیں
یہ ستر اپنا، عیوب اپنے سنوارتے ہیں؟
نہیں
روایت کی لوریاں نے

کلام کی روشنی کو ان پر
سلا دیا ہے
کہو یہ سچ ہے
کہ ان آنکھوں
کی بجلیاں اب بھی گھومتی ہیں؟
غروب ہوتی افق کے شہروں کے بام و در کو
نہیں
کہ الہام کی سخاوت کے ساتھ
ان تک رسا نہیں ہیں!
کہو یہ سچ ہے
ابھی پرندے رسول بن کر
دلوں پر ان کے
دلوں پر ان کے
اک آنے والے وصال کے خواب اتارتے ہیں؟
خیال جو دور دور سے وہ سمیٹ لائے
تمام ان پر ثارتے ہیں؟
نہیں
پرندوں کے ان رسولوں کے
خواب اپنے
خیال اپنے
غضب کے ٹھنڈے الاؤ میں جان

دے چکے ہیں!
تو شاید ایسا بھی ہو کسی دن
کہ ہر نئے راہرو سے پہلے
نئی طلب کے فشاران کے
سمور جسموں کو چاک کر دیں!
تو شاید ایسا بھی ہو کسی دن
نئے گناہوں کے تازہ خوشوں
سے کھیتوں کے مشام بھر دیں
وہ خوشے جن سے تمام چہرے
طلوع ہوتے ہیں ہر تہجد کی لو سے پہلے
وہ خوشے جن سے تمام بو سے
نسیم کی دلنوازی نو بنو سے پہلے



کلام ہنس نہیں رہا

کلام ہنس نہیں رہا
کلام کس طرح ہنسے؟
ہمارے ان پٹے ہوئے بلطفیوں پر جو ہم اسے
سنا چکے ہیں بار بار
کلام کس طرح ہنسے
کلام اب پگھل رہا ہے رفتہ رفتہ
ان دلوں کی شمع کی طرح
جو چل چکے جلا چکے
کلام جس کا ذکر کر رہے ہیں ہم
عجب بات ہے کلام بھی نہیں!
مگر اسے کلام کے سوا کہیں تو کیا کہیں؟
کہ اس کا اور کوئی نام بھی نہیں
ہم اس پہ کچھ فدا نہیں مگر اسے
جو رو کریں تو کیوں کریں؟
کہ یہ ہمارے جسم و جاں کو پالتا رہا
ہمارے ذہن و دل کو سا لہا سے ڈھالتا رہا
یہ اب بھی ڈھالتا ہے اور ڈھالتا رہے گا
اور ہم یہ چاہتے بھی ہیں

کلام ایک قرب ہے
 ہمیشہ بعد کو پکارتا رہا
 سمندروں کو دیکھتے ہو تم
 وہ کس طرح سمندروں کے بعد کو پکارتے ہیں رات دن؟
 اسی لیے صدائے مرگ
 سن کے اپنے باطنِ نحیف میں
 ہم آپ کراٹھے ہیں پھر سے ہست نو کی آرزو
 وہ رات جو کبھی سیاہ جنگلوں کو
 جنگلوں کی آنکھ سے چھپی ہوئی
 مہورتوں کو چاٹتی رہی
 وہ اب دلوں کو چاٹتی ہے ان دلوں
 کہ جن سے پھر سے جاگ اٹھی
 حیات نو کی آرزو
 وہ رات دن جس کے چاوشوں نے دیکھ پائے
 وحشی قدیم کے نشاں پا
 جو شرق و غرب میں نکل پڑا ہے
 چور کی دلاوری لیے
 ہم اپنے ماضی قریب کو مٹا تو دیں
 مٹانا چاہتے بھی ہیں مگر
 یہ دیکھتے ہو تم
 خفیف سی صدا اٹھی وہ ہانپنے لگا

وہ خوف ہانکنے لگا
وہ اپنے ناخنوں کے جنگلوں سے
ہم کو چھانکنے لگا؟
وہ رات جو سیاہ جنگلوں کو چاٹتی رہی
وہ آج ہم پہ ایسے آئی ہے کہ جیسے آئے رات
کسٹنوں پہ جو کسی بڑے فرج میں ناگہاں
اسیر ہو کے رہ گئے!
ہم آدمی کو پھر سے زندہ کر سکیں گے کیا؟
مگر وہ مرحلے
فسانہ و فسوں کے صد ہزار مرحلے
جو راہ میں پھر آئیں گے؟
تباہی یہ بتا کہ اور مرحلہ بھی ہے
کہ جس کو پار کر سکے گا آدمی؟
وہ دیکھ وحشی قدیم جو لہو سے
سوچتا رہا سدا
پھر آج رنگ و نور سے الجھ پڑا
اسی کا نغمہ ہے
جو سن رہے ہیں ریڈیو سے ہم
دھرم دھما دھما دھرم دھما دھرم
بتا وہ راستہ کہاں ہے جس سے پھر
جنوں کے خواب'

یا خرد کے خواب،
یا سکوں کے خواب
لوٹ آئیں گے
بتاؤ راستہ کہاں؟



نیا آدمی

نوا اور ساز طرب
یہ ساز طرب میں نوائے تمنا
نوائے تمنا پہ کوچے کے لڑکوں کے پتھر
یہ پتھر کی بارش پہ ساز طرب کا سرور
نئی آگ سب سے مقدس ہمیں
ہم اس آگ کو کس کی آنکھوں کے معبد
پہ جا کر چڑھا میں؟
نئی آگ کے کس معنی سمجھ میں؟
نئی آگ ہر چشم و لب کا سرور
نئی آگ سب کا سرور

روایت، جنازہ

خدا اپنے سورج کی چھتری کے نیچے کھڑا نالہ کرتا ہوا
جنازے کے ہمراہ چلتے ہوئے
گھر کے بے کار لوگوں کا شور و شغب
ریا کار لوگوں کو شور و شغب کا سرور
نئے آدمی کا نزول
اور اس پر غضب کا سرور
نئے آدمی کی اس آمد سے پہلے

مہینوں کی بھوکے کئی بھڑیوں کیف غاں
(زمانے کی بارش میں بھیگے ہوئے بھیڑیے)
نئے لفظ و معنی کی بڑھتی ہوئی یک دلی
اور اس پر پرانے نئے بھیڑیوں کی فغاں
فغاں کا غضب اور غضب کا سرور

نئے آدمی کا ادب
ادب اور نیا آدمی
نئے آدمی کو طب کا سرور
نئے آدمی کے گماں بھی یقیں
گماں جن کا پایاں نہیں
گمانوں میں دانش
برہنہ درختوں میں باد نسیم
برہنہ درختوں کے دل چیرتی
نئے آدمی کا ادب
اور نئے آدمی کو ادب کا سرور



پانی کی آواز

صدائے پائے آب سن کے آج میں
 ادب سے اٹھ کھڑا ہوا
 ”سلام اے حضور! آپ آگئے کرم کیا
 کہ آپ حسن سے لدی ہوئی
 شریہ عورتوں سے بھی زیادہ
 قابل وصال ہیں
 ہم آپ ہی کے انتظار میں
 سحر کے گرد
 دوپہر کے آس پاس
 مردہ رات کے نواح میں
 ہمیشہ گھومتے رہے
 ہم اپنے اونٹ رنگ باغیوں کی
 جھاڑیوں کو چھانتے رہے
 کہ آپ ان میں چھپ گئے نہ ہوں کہیں
 ہمیں یہی گمان تھا
 مگر کوئی بھی اپنے خواب آپ انتخاب کر نہیں سکا
 اسی طرح یہ آکا درودنا کہاں بھی ہے
 سمندروں میں بھی آپ ہیں

بھاپ میں بھی آپ ہیں
 کتوں میں بھی ہیں، مسجدوں
 کی موئے زیر ناف سے اٹی ہوئی
 شریف نالیوں میں بھی
 تو آپ ہی کا راج ہے
 لہو میں بھی شراب میں بھی آپ ہیں
 ہزار بار آنسوؤں کی دل نوازیوں میں بھی
 دکھائی دی ہے
 آپ کی جھلک ہمیں!
 مگر یہ سچ ہے اس طرح مصاحبہ نہیں ہوا
 نہ آپ آئے اس فسون گری کے جاں ربا شکوہ سے
 نہ اس ادائے لجن سے نہ اس حشم سے
 آپ نے کبھی کرم کیا
 نہ جب تک آپ آئے تھے
 درخت، جن کی سرنوشت
 سرکشی سوانہیں آں
 یہ سرنوشت بھول کر
 جڑوں سے بھی کنارہ گیر ہو گئے
 گھروں کے صحن صحن میں
 سلگتے ایندھنوں پر اولیا کے استخوان
 کا درد رنگ ناچنے لگا

قدم قدم پہ مرگھٹوں کی رات کا ضمیر
 کانپنے لگا
 اب آپ کے نزول سے
 بس اتنا ہو
 یہ ترش رو و تند خو، یہ خشک سائے
 اپنا آپ طنز بن کے راہیں لیں
 مگر نہ ہو
 ہمارے بام و درپلوں کو پھاند جائیں
 گھروں کی میز کرسیاں
 چھتوں پہ تیرنے لگیں
 ہمارے کسمنوں کے پیر، بن
 افق کی چوٹیوں سے جا لگیں
 کریم عورتوں کے دست و در
 کرم کے سیل بے حساب میں غروب ہوں
 ہماری سادہ الفتوں کے روز و شب
 خدا کے لاشعور میں دبے رہیں
 یہ مرگ آزما درخت، جانور، یہ رہگزر
 پیسبروں کے واسطے کی کیمیا گری نہیں، یہ کم نمود آدمی
 جو دبے شہات کی نفی نہیں!



شہر میں صبح

مجھے فجر آئی ہے شہر میں
 مگر آج شہر خموش ہے
 کوئی شہر ہے
 کسی ریگ زار سے جیسے اپنا وصال ہو
 نہ صدائے سگ ہے نہ پائے دزد کی چاپ ہے
 نہ عصائے ہمت پاسباں
 نہ اذان فجر سنائی دے
 اب وجد کی یاد صلائے شہر
 نوائے دل
 مرے ہم رکاب ہزار ایسی بلائیں ہیں!
 (اے تمام لوگو!
 کہ میں جنھیں کبھی جانتا تھا
 کہاں ہو تم؟
 تمہیں رات سو گئے گئی ہے کیا
 کہ ہو دوور قیدِ غنیم میں؟
 جو نہیں ہیں قیدِ غنیم میں
 وہ پکار دیں!)

اسی اک خرابے کے سامنے
میں یہ باردوش اتار دو مجھے سنگ و خشت بتا رہے ہیں کہ کیا ہوا
مجھے گرد و خاک سنا رہے ہیں وہ داستاں
جو زوال جاں کا فسانہ ہے
ابھی بوئے خوں ہے نسیم میں
تمہیں آن بھر میں خدا کی چیخ نے آیا
وہ خدا کی چیخ

جو ہر صدا سے ہے زندہ تر
کہیں گونج کوئی سنائی دے
کوئی بھولی بھٹکی فغاں ملے
میں پہنچ گیا ہوں تمہارے بستر خواب تک
کہ یہیں سے گم شدہ راستوں کا نشان ملے!



زنجبیل کے آدمی

مجھے اپنے آپ سے آ رہی ہے لہو کی بو
 کبھی ذبح خانے کی تیز بو
 کبھی عورتوں کی اہلٹی لاشوں کی تیز بو
 کبھی مرگھٹوں میں کباب ہوتے ہوئے سروں کی دبیز بو
 وہ دبیز ایسی کہ آپ چاہیں تو
 تیغ تیز سے کاٹ دیں
 مجھے اپنے آپ سے آ رہی ہے لہو کی بو
 کہ مجھی کو قتل کیا ہو جیسے کسی نے
 شہر کے چوک میں!
 یہی چوک تھا
 یہی وہ مقام تھا، نا کہاں
 کسی خوف سے میں جیسے اپنے لپٹ گیا
 (کہیں تھا بھی میرا جسد مگر؟)
 مرے آنسوؤں کی لڑی زمیں پہ بکھر گئی
 مری ”ہیک ہیک“ نہ تھم سکی
 کبھی سائے آ کے سکڑ گئے
 کبھی اور بڑھتے چلے گئے
 کہوہ اپنے جبر کے محوروں کے سوانہ تھے

کسی اور راہ سے باخبر
 مری سسکیاں کسی بے صدائی کے ناگہاں میں
 اتر گئیں
 ابھی چاند فتن تھا بادلوں کے مزار میں
 وہیں میں نے نفس فریب کار کا سر بدن سے اڑا دیا
 وہیں میں نے اپنی خودی کی پیرہ زن خمیدہ کمر
 کی جان دہوں لی
 وہ کوئی برہنہ و مرگ رنگ صدا تھی
 جس کا سراغ پا کے میں چل پڑا
 وہ صدا جو مسخرہ پن میں مجھ سے کبھی تر
 وہ صدا جو مجھ سے شریتر
 کسی فلسفے میں رچی ہوئی وہ چڑیل
 احمق و تند خو
 نئے ریگ زاروں میں فاقوں کے جہان پیر میں
 گھومتی سو پہ سو
 نئے استخوانوں کے آستانوں کی راہ جو

(سرینوں کو ڈھانپو کہ ان پر ابھی زندگی کی لکد کوب کے ان ہزاروں
 برس کے نشاں ہیں جو گزرے نہیں ہیں کہ ننگے سرینوں کی دعوت
 سے پڑتے رہے ہیں ہمیشہ سے ان پر روایات کے بعد کے تازیانے
 اور ان کے سوا جواں تر ٹکیلے دماغوں کی کرنوں کے نیزے جو

معقول و منقول دونوں سے خود کو الگ کر چکے ہیں سرینوں کو
 ڈھانپو کہ اب تک وہ کو دن بھی موجود ہیں جن کا ایماں ہے
 غوغا دکشتار و امر و پرستی سے وہ بادشاہت ملے گی کہ جس کو وہ برباد
 کرنے میں مختار ہوں گے یہ وہ لوگ ہیں جن کی جنت کے لئے
 چھپر کھٹ میں کا بوس کی مکٹریاں ان کی محرومیاں بن رہی ہیں وہ جنت
 کہ جس میں کسالت کے دن رات نعروں کی رونق سے زندہ رہیں گے

کئی بار میں نے نکل کے چوک سے سعی کی
 کہ میں اپنی بھوتوں کی میلی وردی اتار دوں
 نئے بولتے ہوئے آدمی کے نئے الم میں شریک ہوں
 میں اسی کے حسن میں اس کے فن میں اسی کے دم میں
 شریک ہوں

میں اسی کے خوابوں انھی کے معنی تہہ بہ تہہ میں
 وہ تمام چوہے وہ شاہ دولہ کے ارجمند
 ہر ایک بار اچھل پڑے مرے خوف سے
 مرے جسم و جاں پہ ابل پڑے

تو عجیب بات ہے میں اگر

ہمہ تن نشاط غرور ہوں؟

شب انتقام کی آگ میں ہوں جلا ہوا؟

کہ فنا پرست کدورتوں میں رچا ہوا؟

سنو! جنگ جوؤ! سپا ہیو
مری آرزو کی شرافتوں کو دغانہ دو
میں لڑھک کے دامن کوہ تک جو پہنچ گیا
تو یہ ڈر ہے
زندہ چبانہ لوں میں تمہیں کہ تم
ہو تمام ”شیرہ زنجبیل کے آدی“
مری بے بسی پہ ہنسو گے تم تو ہنسا کرو
میں دعا کروں گا:
خدائے رنگ و صدا و نور
توان کے حال پہ رحم کرا!
(خدا)
رنگ نو، نور آواز نو کے خدا!
خدا
وحدت آب کے، عظمت باد کے
راز نو کے خدا!
قلم کے خدا، ساز نو کے خدا:
تبسم کے اعجاز نو کے خدا!)



دوئی کی آ بنا

ہمیں ہیں وہ کہ جن کی اک نگاہ سے
صدا دوئی کی آ بنا کے آپا را تر گئی

وہ عشق جس کی عمر
آدی سے بھی طویل تر
وہ محض اشتہا نہیں
وہ محض کھل بھی نہیں
وہ آب و نان کار کا ہوا سوال بھی نہیں
وہ اپنے ہی وجود کا حسد نہیں
جو موت نے بچھا رکھا ہوا ایسا
ناگزیر جاں بھی
یہ ہم

جو حادثے کے لائے و گل سے یا
نصیب کے غبار سے نہیں اٹھے
ازل کے حافظے کے درد سے اٹھے
جو ہوش کے شگاف سے
جو استوائے جسم و روح سے اٹھے
ہمیں ہیں وہ کہ جن کی اک نگاہ سے

صدا دوئی کی آبنائے کے آر پار اتر گئی
اور اس صدا سے ایک ایسا مرحلہ برس پڑا
جو بے نیاز بعد تھا
جو مشرق و جنوب تھا
وہ مرحلہ برس پڑا!
ہماری ایک جرات نگاہ سے
تمام لوگ جاگ اٹھے
صدا کی شمع ہاتھ میں لیے ہوئے
دوئی کی آبنائے کے آر پار ڈھونڈنے لگے
اسی طلوع کی خبر
جو وقت کی نئی کرن پھوٹتی ہی
ساحل نمود پر
کم التفات انگلیوں کے درمیاں پھسل گیا!

صدا اپنا رتی ہے پھر
وہی طلوع جس کو رو چکے تھے تم
ابھی ابھی
دوئی کی آبنائے کے ساحلوں کی مرگ ریت پر
جھلک اٹھا!



گماں کا ممکن جو تو ہے میں ہوں

کریم سورج
 جو ٹھنڈے پتھر کو اپنی گوالائی
 دے رہا ہے
 جو اپنی ہمواری دے رہا ہے
 (وہ ٹھنڈا پتھر جو میرے مانند
 بھورے سبزوں میں
 دور ریگ و ہوا کی یادوں میں لوٹتا ہے)
 جو بپتے پانی کو اپنی دریا دلی کی
 سرشاری دے رہا ہے
 وہی مجھے جانتا نہیں
 مگر مجھی کو یہ وہم شاید
 کہ آپ اپنا ثبوت اپنا خواب جواب ہوں میں!
 مجھے وہ پہچانتا نہیں ہے
 کہ میری دھیمی صدا
 زمانے کی جھیل کے دوسرے کنارے سے آرہی ہے
 یہ جھیل وہ ہے کہ جس کے اوپر
 ہزاروں انساں
 افق کے متوازی چل رہے ہیں

افق کے متوازی چلنے والوں کو پارلاتی ہیں

وقت لہریں

جنھیں تمنا، مگر سماوی خرام کی ہو

انہی کو پاتال زمزموں کی صدا سناتی ہیں

وقت لہریں

انھیں ڈبوتی ہیں وقت لہریں!

تمام ملاح اس صدا سے سدا ہر اسان سدا گریزاں

کہ جھیل میں اک عمود کا چور چھپ کے بیٹھا ہے

اس کے گسیو افق چھت سے لٹک رہے ہیں

پکارتا ہے ”اب آؤ آؤ“

ازل شے میں غنظر تمہارا

میں گنبدوں کے تمام رازوں کو جانتا ہوں

درخت، مینار، برج، زینے مرے ہی ساتھی

مرے ہی متوازی چل رہے ہیں

میں ہر ہوائی جہاز کا آخری بسیرا

سمندروں پر جہاز رانوں کا میں کنارہ

اب آؤ، آؤ

تمہارے جیسے کئی فسانوں کو میں نے ان کے

ابد کے آغوش میں اتارا“

تمام ملاح اس کی آواز سے گریزاں

افق کی شاہراہ مبتدل پر تمام سہے ہوئے خراماں

مگر ساوی خرام والے
جو پست و بالا کے آستاں پر جھے ہوئے ہیں
عمود کے اس طناب ہی سے اتر رہے ہیں
اسی کو تھامے ہوئے بلندی پہ چڑھ رہے ہیں!

اسی طرح میں بھی ساتھ ان کے اتر گیا ہوں
اور ایسے ساحل پر لگا ہوں
جہاں خدا کے نشان پانے پناہ لی ہے
جہاں خدا کے نشان کی ضعیف آنکھیں
ابھی سلامت بچی ہوئی ہیں
یہی ساوی خرام میرا نصیب نکلا
یہی ساوی خرام جو میری آرزو تھا
مگر نجانے

وہ راستہ کیوں چنا تھا میں نے
کہ جس پہ خود سے وصال تک کا گماں نہیں ہے؟
وہ راستہ کیوں چنا تھا میں نے
جو رک گیا ہے دلوں کے ابہام کے کنارے؟
وہی کنارہ کہ جس کے آگے گماں کا ممکن
جو تو ہے میں ہوں

مگر یہ سچ ہے

میں تجھ کو پانے کی (خود کو پانے کی) آرزو میں
 نکل پڑا تھا
 اس ایک ممکن کی جستجو میں
 جو تو ہے میں ہوں
 میں ایسے چہرے کو ڈھونڈتا ہوں
 جو تو ہے میں ہوں
 میں ایسی تصویر کے تعاقب میں گھومتا تھا
 جو تو ہے میں ہوں!

میں اس تعاقب میں
 کتنے آغاز گن چکا ہوں
 (میں اس سے ڈرتا ہوں جو یہ کہتا
 ہے مجھ کو اب کوئی ڈر نہیں ہے)
 میں اس تعاقب میں کتنی لگیوں سے
 کتنے چوکیوں سے
 کتنے گونگے مجسموں سے، گزر گیا ہوں
 میں اس تعاقب میں کتنے باغوں سے
 کتنی اندھی شراب راتوں سے
 کتنی بانہوں سے
 کتنی چاہت کے کتنے بچہ سمندروں سے
 گزر گیا ہوں

میں کتنی ہوش و عمل کی شمعوں سے

کتنے ایماں کے گنبدوں سے

گزر گیا ہوں

میں اس تعاقب میں کتنے آغاز کتنے انجام گن چکا ہوں

اب اس تعاقب میں کوئی در ہے

نہ کوئی آتا ہوا زمانہ

ہر ایک منزل جو رہ گئی جی

فقط گزرتا ہوا افسانہ

تمام رستے، تمام بوجھے سوال، بے وزن ہو چکے ہیں

جواب، تاریخ، روپ دھارے

بس اپنی تکرار کر رہے ہیں

”جواب ہمیں جواب ہم ہیں

ہمیں یقین ہے جواب ہم ہیں“

یقین کو کیسے یقین سے دہرا رہے ہیں کیسے

مگر وہ سب آپ اپنی ضد ہیں

تمام جیسے گماں کا ممکن

جو تو ہے میں ہوں!

تمام کندے (تو جانتی ہے)

جو سطح دریا پہ ساتھ دریا کے تیرتے ہیں

یہ جانتے ہیں یہ حادثہ ہے

کہ جس سے ان کو
تمام کندے جو سطح دریا پہ تیرتے ہیں
نہنگ بنایا ان کی تقدیر میں نہیں ہے
(نہنگ کی ابتدا میں ہے اک نہنگ شامل
نہنگ کا دل نہنگ کا دل!)
نہ ان کی تقدیر میں ہے پھر سے درخت بننا
(درخت کی ابتدا میں ہے اک درخت شامل
درخت کا دل درخت کا دل)
تمام کندوں کے سامنے بند واپسی کی
تمام راہیں
وہ سطح دریا پہ جبر دریا سے تیرتے ہیں
اب ان کا انجام گھاٹ ہیں جو
سدا سے آغوش وا کیے ہیں
اب ان کا انجام وہ سفینی
ابھی نہیں جو سفینہ گر کے قیاس میں بھی
اب ان کا انجام
ایسی اوراق جن پہ حرف سیہ چھپے گا
اب ان کا انجام وہ کتابیں
کہ جن کے قاری نہیں نہ ہوں گے
اب ان کا انجام ایسے صورت گروں کے پردے
ابھی نہیں جن کے کوئی چہرے

کہ ان پہ آنسو کے رنگ اتریں!
اور ان میں آئندہ
ان کے رویا کے نقش بھر دے
غریب کندوں کی سامنے بند واپسی کی تمام راہیں
بقائے موہوم کے جو رستے کھلے ہیں اب تک
ہے ان کے آگے گماں کا ممکن
گماں کا ممکن جو تو ہے میں ہوں!
جو تو ہے میں ہوں!



حسن کوزہ گر (۴)

جہاں زاؤ کیسے ہزاروں برس بعد
 اک شہر مدفون کی ہر گلی میں
 مرے جام و مینا و گلداں کے ریزے ملے ہیں
 کہ جیسے وہ اس شہر برباد کا حافظہ ہوں
 (حسن نام کا اک جوان کوزہ گراک نئے شہر میں
 اپنے کوزے بناتا ہوا، عشق کرتا ہوا
 اپنے ماضی کے تاروں میں ہم سے پرویا گیا ہے
 ہمیں میں (کہ جیسے ہمیں ہوں) سمویا گیا ہے
 کہ ہم تم وہ بارش کے قطرے تھے جو رات بھر سے
 (ہزاروں برس ریختی رات بھر)
 اک در پیچے کے شیشوں پہ گرتے ہوئے سانپ لہریں
 بناتے رہے ہیں
 اور اب اس جگہ کی صبح ہونے سے پہلے
 یہ ہم اور یہ نوجوان کوزہ گر
 ایک رویا میں پھر سے پروئے گئے ہیں!)
 جہاں زاؤ
 یہ کیسا کہنہ پرستوں کا انبوہ
 کوزوں کی لاشوں میں اترتا ہے

دیکھو!

یہ وہ لوگ ہیں جن کی آنکھیں
کبھی جام وینا کی لم تک نہ پہنچیں
یہی آج اس رنگ و روغن کی مخلوق بے جاں
کو پھر سے اٹنے پلٹنے لگے ہیں
یہ ان کے تلے غم کی چنگاریاں پاسکیں گے
جو تاریخ کو کھا گئی تھیں؟

وہ طوفان وہ آندھیاں پاسکیں گے
جو ہر چیخ کو کھا گئی تھیں؟

انھیں کیا خبر کس دھنک سے مرے رنگ آئے
(مرے اور اس نوجواں کوزہ گر کے؟)

انھیں کیا خبر کون سی تیلیوں کے پروں سے؟
انھیں کیا خبر کون سے حسن سے؟

کون سی ذات سے، کس خدو خال سے
میں نے کوزوں کے چہرے اتارے؟

یہ سب لوگ اپنے اسیروں میں ہیں
زمانہ جہاں زادا فسوں زردہ برج ہے
اور یہ لوگ اس کے اسیروں میں ہیں
جواں کوزہ گر ہنس رہا ہے!

یہ معصوم وحشی کہ اسے ہی قامت سے ٹولیدہ دامن
ہیں جو یا کسی عظمت نارسا کے

انھیں کیا خبر کیسا آ سیب میرم مرے غار سینے پہ تھا
 جس نے مجھس (اور اس کوزہ گر سے) کہا
 ”اے حسن کوزہ گر، چاک
 درد رسالت کا روز بشارت ترے جام وینا
 کی تشنہ لہی تک پہنچنے لگا ہے
 یہی وہ ندا، جس کے پیچھے حسن نام کا
 یہ جواں کوزہ گر بھی
 پیاپے رواں ہے زماں سے زماں تک
 خزاں سے خزاں تک
 جہاں زاد میں نے حسن کوزہ کرنے
 بیاباں بیاباں یہ درد رسالت سہا ہے
 ہزاروں برس بعد یہ لوگ
 ریزوں کو چھتے ہوئے
 جان سکتے ہیں کیسے
 کہ میرے گل و خاک کے رنگ و روغن
 ترے نازک اعضا کے رنگوں سے مل کر
 ابد کی صدا بن گئے تھے)
 میں اپنے مساموں سے ہر پور سے
 تیری بانہوں کی پہنائیاں
 جذب کرتا رہا تھا
 کہ ہر آنے والے کی آنکھوں کے معبد پہ جا کر چڑھاؤں

یہ ریزوں کی تہذیب پالیں تو پالیں
 حسن کوزہ گر کو کہاں لاسکیں گے؟
 یہ اس کے پسینے کے قطرے کہاں گن سکیں گے؟
 یہ فن کی تجلی کا سایہ کہاں پاسکیں گے؟
 جو بڑھتا گیا ہے زماں سے زماں تک
 خزاں سے خزاں تک
 جو ہر نو جوان کوزہ گر کی نئی ذات میں
 اور بڑھتا چلا جا رہا ہے!
 وہ فن کی تجلی کا سایہ کہ جس کی بدولت
 ہمہ عشق ہیں ہم
 ہمہ کوزہ گر ہم
 ہمہ تن خبر ہم
 خدا کی طرح اپنے فن کے خدا سر بسر ہم!
 (آرزو میں کبھی پایاب تو سر یاب کبھی
 تیر نے لگتے ہیں بے ہوشی کی آنکھوں میں کئی چہرے
 جو دیکھتے بھی نہ ہوں
 کبھی دیکھے ہوں کسی نے تو سراغ ان کا
 کہاں سے پائے؟
 کس سے ایفا ہوئے اندوہ کے آداب کبھی
 آرزو میں کبھی پایاب تو سر یاب کبھی

یہ کوزوں کے لاشے، جوان کے لیے ہیں
 کسی داستان فنا کے وغیرہ وغیرہ
 ہماری اذایاں ہیں، ہماری طلب کا نشان ہیں
 یہ اپنے سکوت اجل میں بھی یہ کہہ رہے ہیں؟
 ”وہ آنکھیں ہمیں ہیں جو اندر کھلی ہیں
 تمہیں دیکھتی ہیں ہر اک درد کو بھانپتی ہیں
 ہر اک حسن کے راز کو جانتی ہیں
 کہ ہم ایک سنسان حجرے کی اس رات کی آرزو ہیں
 جہاں ایک چہرہ درختوں کی شاخوں کے مانند
 اک اور چہرے پہ جھک کر ہر انسان کے سینے میں
 اک برگ گل رکھ گیا تھا
 اسی شب کے دزدیدہ بوسہ ہمیں ہیں!“



تصوف

ہم تصوف کے خرابوں کے مکین
وقت کے طول المناک کے پروردہ ہیں
ایک تاریک ازل، نورابد سے خالی ہیں

ہم جو صدیوں سے چلے ہیں
تو سمجھتے ہیں کہ ساحل پایا
اپنی دن رات کی پاکوبی کا حاصل پایا

ہم تصوف کے نہاں خانوں میں بسنے والے
اپنی پامالی کے افسانوں پہ ہنسے والے
ہم سمجھے ہیں نشان سرمنزل پایا



پرانی سے نئی پود تک

رات جب باغ کے ہونٹوں پہ تبسم نہ رہا
رات جب باغ کی آنکھوں میں تماشا کا تکلم نہ رہا

غنجے کہنے لگے:

”رکنا ہے ہمیں باغ میں ”لا سال“ ابھی“
صبح جب آئی تو ”لا سال“ کے
جانکاہ معما کا فسوں بھی ٹوٹا!

صبح کے نام سے اب غنجے بہت ڈرتے ہیں
صبح کے ہاتھ میں

جراح کے نشتر سے بہت ڈرتے ہیں
صبح کے ہاتھ میں

جراح کے نشتر سے بہت ہی روشن
وہی اب ان کے پکھلتے ہوئے جسموں میں

گل تازہ کے بہروپ میں
کن زخموں سے دلگیر ہے آشفٹ ہے!

رات میں خواب بھی تھے
خوابوں کی تعبیر بھی تھی

صبح سے غنچے بہت ڈرتے ہیں!
 غنچے خوش تھے کہ یہ پھول
 ہو بہوان کے خدو خال لیے
 ان کا رنگ ان کی طلب
 ان کے پروبال لیے
 ان کے خاموش تبسم ہی کی پنہائی ہیں
 کیا خبر تھی انھیں وہ کیسے سمندر سے
 ہوئے ہیں خالی!

جیسے اک ٹوٹے ہوئے دانت سے
 یہ ساری چٹانیں اٹھیں
 جیسے اک بھولے ہوئے قہقہے سے
 سارے ستارے ابھرے
 جیسے اک دانہ انگور سے
 افسانوں کا سیلاب اٹھا
 جیسے اک بو سے کے منشور سے
 دریا جاگے
 اور اک درد کی فریاد سے
 انساں پھیلے
 انھیں (ان غنچوں کی جو پائی سے
 پیدا ہوں گے

ان کے اس وعدہ مہرم ہی کا

ایفا ہوں گے

پھول جو اپنے ہی وہموں کے تکبر کے سوا

کچھ بھی نہیں

ان کی (ان غنچوں کی)

دلگیر صدا سنتے ہیں؛

ہنس دیتے ہیں!



میں

میں وہ اقلیم کہ محروم چلی آتی ہے
 آج تک دشت نوروں سے جہاں گردوں سے
 سا لہا سال میں گرہم نے رسائی پائی
 کسی شے تک توفیق اس کے نواحی دیکھے
 یا کوئی سلسلہ عکس رواں تھا اس کا
 ایک روئے گزراں تھا اس کا

کوہ احساس پر آلام کے اشجار بلند
 جن میں محرومی دیرینہ سے شادابی ہے
 برگ و باران کا وہ پامال امیدیں جن سے
 پرسی افشاں کی طرح خواہشیں آویزاں تھیں
 کبھی ارمانوں کے آوارہ سرسیمہ طیور
 کسی نادیدہ شکاری کی صدا سے ڈر کر
 ان کی شاخوں میں اماں پاتے ہیں سستاتے ہیں
 اور پھر شوق کے صحراؤں کے اڑ جاتے ہیں
 شوق کے گرم بیاباں کہ ہیں بے آب و گیاہ
 ولوے جن میں بگولوں کی طرح گھومتے ہیں
 اوگھتے ذروں کے تپتے ہوئے لب چومتے ہیں

دور اس وادی سے اک منزل بے نام بھی ہے
 کروٹیں لیتے ہیں جس میں انہی صحراؤں کے خواب
 ان کہستانوں کی روٹیں سرور و بستہ ہیں
 اولیں نقش ہیں آوارہ پرندوں کے جہاں
 خواہشوں اور امیدوں کے جنین
 اور بگولوں کے ہیولے
 کسی نقاش کی حسرت میں ملول
 ”میں“ وہ اقلیم کہ محروم چلی آتی ہے
 آج تک دشت نوردوں سے جہاں گردوں سے
 کون اس دشت گریزاں کی خبر لاتا ہے!



مسز سالامانکا

خدا حشر ہیں ہو مددگار میرا
 کہ دیکھی ہیں میں نے مسز سالامانکا کی آنکھیں
 مسز سالامانکا کی آنکھیں
 کہ جن کے افق ہیں جنوبی سمندر کی نیلی رسائی سے آگے
 جنوبی سمندر کی نیلی رسائی
 کہ جس کے جزیرے بجوم سحر سے درخشاں
 درخشاں جزیروں میں زرتاب و عناب و قمر مز پرندوں کی جولاں کہیں
 ایسے پھیلی ہوئی جیسے جنت کے داماں
 پرندے ازل اور ابد کے مہ و سال میں بال افشاں
 خدا حشر میں وہ مددگار میرا
 کہ میں نے لیے ہیں مسز سالامانکا کے ہونٹوں کے بوسے
 وہ بوسے کہ جن کی حلاوت کے چشمے
 شمالی زمینوں کے زرتاب و عناب و قمر مزد رختوں
 کے مد ہوش باغوں سے آگے
 جہاں زندگی باغوں سے آگے
 جہاں زندگی کے رسیدہ شگوفوں کے سینوں
 سے خوابوں کے رم دیدہ زنبور لیتے ہیں اور پیتے ہیں وہ
 کہ جس کے نشے کی جلا سے

زمانوں کے نادیدہ محراب کے دو کناروں کے نیچے
 ہیں یکبارگی گونج اٹھتے خلا و ملا کے جلاجل
 جلاجل کے نغمے بہم ایسے پیوست ہوتے ہیں جیسے
 مسز سالامانکا کے لب میرے لب سے!

خدا حشر میں ہو مددگار میرا
 کہ دیکھا ہے میں نے
 مسز سالامانکا کو بستر میں شب بھر برہنہ
 وہ گردن وہ باہیں وہ رانیں وہ پستان
 کہ جن میں جنوبی سمندر کی لہروں کے طوفاں
 شمالی درختوں کے باغوں کے پھولوں کی خوشبو
 جہاں دم بدم عطر و طوفاں بہم اور گریزاں
 مسز سالامانکا کا جسم برہنہ
 افق تا افق جیسے انگور کی تیل جس کی
 غذا آسمانوں کا نور اور حاصل
 وہ لذت کہ جس کا نہیں کوئی پایاں
 خدا کے سوا کون ہے پاک داماں



اے وطن اے جان

اے وطن! اے جان
 تیری انگلیں بھی اور خاکستر بھی میں
 میں نے یہ سیکھا ریاضی سے ادب بہتر بھی ہے برتر بھی ہے
 اور دانش گاہ میں بے دست و پا درویش حسن و فہم کے جو یا ملے
 جن کو تھی میری طرح ہر دستگیری کی طلب
 دستگیری کی تمنا سا لہا جا رہی
 لیکن اپنے علم و دانش کا ثمر اس کے سوا کچھ بھی نہ تھا
 سر تہی نقلی خدا تھے خیر و قوت کا نشان
 اور انساں اہل دل انساں شریرونا توں

اے وطن ترے میں پائے تو نے وہ خانہ بدوش
 جن کو تھی کہنہ سراہوں کی تلاش
 اور خود ذہنوں میں ان کے تھے سراہ
 جن سے پسپائی کی ہمت بھی کبھی ان میں نہ تھی

اے وطن کچھ اہل دیں نے اور کچھ انساں پرستوں نے تجھے انشا کیا
 عالم سکرات سے پیدا کیا
 تاکہ تیرے دم سے لوٹ آئے جہاں میں عفت انساں کا دور

دشمن اس خواہش پہ خندہ زن رہے اور دوست اس پر بدگماں
 اے وطن اے جان تو نے دوست اور دشمن کا دل توڑا نہیں
 ہم ریاضی اور ادب کو بھول کر
 سیم وزر کی آرزو کے ریلے میں یوں بہتے رہے
 جیسے ان پھری ہوئی امواج کا ساحل نہ ہو
 اس یقیں کا اس عمل کا اس محبت کا یہی حاصل تھا کیا؟

اے وطن اے جان ہر اک پل پہ تو استاد ہے
 بن گیا تیری گزر گاہ اک نیا دور عبور
 یوں تو ہے ہر دور نوبھی ایک فرسودہ سوال
 حرف اور معنی کا جال
 آج لیکن اے وطن اے جاں تجھے
 اور بھی پہلے سے بڑھ کر حرف معنی کے نئے آہنگ کی ہے جستجو
 پھر ریاضی اور ادب کے ربط باہم کی طلب ہے روبرو!



ایک زمزمے کا ہاتھ

ابھرا تھا جو آواز کے نابود سے
 اک زمزمے کا ہاتھ
 اس ہاتھ کی جھنکار
 نئے شہروں کا تہذیبوں کا
 الہام بنے گی
 وہ ہاتھ نہ تھا دھات کے اک معبد کہنہ
 سے چرایا ہوا تارنخ میں لتھڑا ہوا
 اک ہاتھ
 وہ ہاتھ خداوند سنگمر کا نہیں تھا
 وہ ہاتھ گدا پیشہ پیسیر کا نہیں تھا
 اس ہاتھ میں تم دیکھے ہو
 شمع کی لرزش نے جو کہتی ہے کہ
 ”آؤ“
 شاہراہ پہ بکھرے ہوئے اوراق اٹھاؤ
 اس ہاتھ سے لکھو
 کہتی ہے کہ ”آؤ“
 ہم تم کو نئے زینوں کے
 آئینوں کے باغوں کے

چراغوں کے، محلوں کے، ستونوں کے

نئے چوہاب دیکھائیں

وہ پھول جو صحراؤں میں شبنم سے جدا

خود سے جدا

ہانپتے ہیں ان کے

نئے صحنوں میں انبار لگائیں

الجھے ہوئے لحات جو افکار

کی دیواروں سے آویختہ ہیں

ان سے نئے ہار بنائیں

سینوں میں اتر جائیں

پھر افسردہ تمنا میں چلائیں

کہتی ہے کہ:

”دو وقت کی روٹی کا سہارا ہے یہی ہاتھ

چینے کا اشارہ ہے یہی ہاتھ

اس ہاتھ سے پھر جام اٹھائیں

پھر کھولیں کسی صبح کی کرنوں کے درتپے

اس ہاتھ سے آتی ہوئی خوشبوؤں کو

آداب بجالائیں!

کہتی ہے کہ:

”افسوس کی دہلیز پر

اک عشق کہن سال پڑا ہے

اس عشق کے سوکھے ہوئے چہرے
پہ ڈھلکتے ہوئے آنسو
اس ہاتھ سے پونجھیں
یہ ہاتھ ہے وہ ہاتھ
جو سورج سے گرا ہے
ہم سامنے اس کے
جھک جائیں دعا میں
کہ یہی زندگی و مرگ کی ہر دھوپ میں
ہر چھاؤں و مرگ کی ہر دھوپ میں
ہر چھاؤں میں
الفاظ و معنی کے نئے وصل
کا پیغام
ہر بوسے کا الہام بنے گا!



آک اور حنا

کیسے بکھری پھول نیند
کیسے شانوں پر گرا اک چاند گیت
جس سے میں ظاہر ہوا
چاند گیت

ان گہری ندیوں کے فرازوں کی طرف
لے چل جہاں
آک کے پہلو میں اگتی ہے حنا
ان درختوں کی طرف لے چل مجھے
جن کی جانب لوٹ آئے

راہ سے بھٹکے ہوئے زنبور
چھتوں کی طرف
جن سے کرنا ہیں مجھے سرگوشیاں
مجھ کو لے چل کشت زاروں کے
خزاں کجلائے چہروں کی طرف
جن پہ ماتم کی عنبریں کرنیں جھلک اٹھی ہیں
گیت!

عشق جیسے روشنائی کا کوئی دھبہ تھا
 پیراہن پہ ناگا ہاں گرا
 میں نے اس بپھری جوانی میں
 وہ موسیقی کی سرشاری سنی
 میں نے خوشبوؤں کی پر باری سنی
 میں نے بازاروں میں گھبرائے جھوموں کا
 وہی نغمہ وہی شیون سنا
 جو ہر اک زخمی سے کہتا ہے کہ ”آ
 تیرا مزار اب میں ہی ہوں“

میں وہ مطلع ہوں جو اجلا ہی سہی
 نارس بھی ہی
 میں وہ تصویر خداوندی ہوں، دھندلائی ہوئی
 میں وہ دنیا ہوں کہ جس کے لب نہیں!“

لیکن اپنے زرد آج اور سرخ کل کے درمیاں
 تنگ دورا ہے پہ اک لمحہ بھی تھا
 نارنج رنگ
 ہاں اسی لمحے میں
 کتنے راہ سے بھٹکے پرندے
 ذہن کے برجوں پر آ بیٹھے کہ: ”ہم

ہم میں کھو جا! ہم تجھی لے جائیں گے

اب اس حنا تک

آگ رہی ہے آک کے مسموم پیانوؤں کے پاس

ان سے رس لیتی ہوئی!“



برزخ

شاعر

اے مری روح تجھے

اے مری روح تجھے

اب یہ برزخ کے شب و روز کہاں راس آئیں

عشق پھرا ہوا دریا ہے، ہوس خاک سیاہ

دست و بازو نہ سفینہ کہ یہ دریا ہو عبور

اور اس خاک سیاہ پر تو نشان کف پاتک بھی نہیں

اجڑے بے برگ درختوں سے فقط کاسدہ سر آویزاں

کسی سفاک تباہی کی المناک کہانی بن کر!

اے مری روح، جدائی سے حزیں روح مری

تجھے برزخ کے شب و روز کہاں راس آئیں

روح

میرا ماننے نہ جہنم مرا طمانہ بہشت

برزخ ان دونوں پر اک خندہ تضحیک کیا تو ہے

ایک برزخ ہے جہاں جو رستم، جو دو کرم کچھ بھی نہیں

اس میں وہ نفس کی صرصر بھی نہیں

جسم کے طوفاں بھی نہیں

بتلا جن میں ہم انسان سدا رہتے ہیں

ہم سیہ بخت زمین پر ہوں، فلک پر ہوں کہیں
ایک برزخ ہے جہاں مٹل و دیا کی سہی آسودگی ہے
خواب سرما کی سی آسودگی ہے



بے چارگی

میں دیوارِ جہنم کے تلے
 ہر دو پہر، مفروضہ طالب علم کے مانند آ کر بیٹھتا ہوں اور زد دیدہ تماشا
 اس کی پراسرار و شوق انگیز جلوت کا
 کسی رخنے سے کرتا ہوں!
 عری جام خوں دردست، لرزاں
 اور مہتھی کسی بے آب ریگستان
 ابو جہل اثر دہا بن کر
 خجالت کے شجر کی شاخ پر غلطاں
 رواں اک نشتر خنداں
 زلیخا، ایک چرخ نور و رنگ آرا
 سے پابستہ
 وہیں پیہم رواں، گرداں
 ژواں، حلاج، سرمد
 چرسی انسان کی طرح ژولیدہ مؤعریاں
 مگر رقصاں
 ستاں، مارکس، لینن روئے آسودہ
 مگر تارس تمناؤں کے سوز و کرب سے شمع تہ داماں
 یہ سب منظور ہے یارب

کہ اس میں ہے وہ ہاؤ ہو وہ ہنگامہ و سمانی
کہ پائی جس سے ایسی سیسائی صورتوں نے
روح خلاق کی بے تابی
مگر میرے خدا میرے محمد ﷺ کے خدا مجھ سے
غلام احمد کی برفانی نگاہوں کی
یہ دسوزی سے محرومی
یہ بے نوری یہ سنگینی
بس اب دیکھی نہیں جاتی
غلام احمد کہ یہ نامردی دیکھی نہیں جاتی



راتِ عفریتِ سہی

راتِ عفریتِ سہی

چار سو چھائے ہوئے موئے پریشاں جس کے
خون آلودہ نگاہِ ولب و دندانِ جس کے
ناخن تیز ہیں، سوہانِ دل و جاں جس کے

راتِ عفریتِ سہی

شکر لعلہ کہ تابندہ ہے مہتابِ ابھی
چند میناؤں میں باقی ہے مئے نابِ ابھی
اور بے خواب مرے ساتھ ہیں احبابِ ابھی

راتِ عفریتِ سہی

اسی عفریت نے سو بار ہزیمت پائی
اس کی بیداد سے انساں نے راحت پائی
جلوہ صبحِ طرب ناک کی دولت پائی

راتِ عفریتِ سہی

آؤ احباب کہ پھر جشنِ سحر تازہ کریں
پھر تمناؤں کے عارض پہ نیا غازہ کریں
ابنِ آدم کا بلند آج پھر آوازہ کریں

